





شریعت محمدیہ کا عام قانون ہے۔ کہ جو کام دینی ہو یا بالفاظ دیگر جس کام میں ثواب سمجھا جائے اس کی اجازت شرع شریف سے ہونی چاہیے۔ اگر کوئی ایسا کام کیا جائے جس کی بابت شرح سے ثبوت نہ ہو تو اس کو بدعت کہا جاتا ہے۔ اسلام میں بدعت کا درجہ شرک کے درجے سے درجہ دوم پر ہے۔ قرآن مجید میں ارشاد ہے۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَآءَ ۖ وَذَكَرَ اللَّهَ كَثِيرًا ۖ ۲۱

”تم ایمانداروں کے لئے اللہ کے رسول ﷺ کی تابعداری میں نیک نمونہ ہے۔ جو اللہ پر ایمان رکھتے ہیں اور اللہ کو بہت یاد رکھتے ہیں۔“

ایک اور مقام پر ارشاد ہے۔

قُلْ إِن كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ..... ۳۱

”تو اے نبی ﷺ تو ان لوگوں کو کہہ دے۔ اگر تم خدا سے محبت رکھتے ہو۔ تو میری تابعداری کرو۔ خدا تم کو دوست رکھے گا۔ اور تمہارے گناہ بخش دے گا۔“

غرض قرآن مجید کو کہیں سے کھول کر دیکھو یہی پائو گے کہ شرعی رنگ میں جو کام ہو۔ اس میں حضور ﷺ سے اجازت یا ثبوت ہونا چاہیے۔ اگر یہ نہیں تو بدعت ہے۔ یہی مضمون اس حدیث شریف کا ہے۔ جس کے الفاظ طیبہ یہ ہیں۔

من احدث في امرنا بما ليس منه فورد (مشکوٰۃ باب الاعتصام بالسنة)

”جو کوئی ہمارے دین میں کوئی نیا کام نکالے۔ جو اس میں نہیں تو وہ مردود ہے۔“

بدعت کی مذمت میں احادیث اور اقوال بکثرت آتے ہیں۔ جن سب کا متفقہ مضمون یہ ہے کہ بدعت کا کام بجائے ثواب کے باعث عذاب ہے بدعتی کا کوئی کام خدا کے ہاں مقبول نہیں وغیرہ۔ مانعین اس لئے منع کرتے ہیں تاکہ بدعت کے پھیلنے سے اصل دین الہی اپ کوئی برا اثر نہ پہنچے۔ جیسا کہ حضرات انبیاء کا اصول تھا۔

ہمارا کام سمجھانا ہے یا رو اب آگے چاہو تم مانو نہ مانو

بدعت کی پہچان کے لئے آسان صورت یہ ہے کہ زمانہ رسالت یا خلافت میں اس کی تلاش کی جائے۔ اگر ثبوت مل جائے تو سنت ہے۔ نہیں تو بدعت۔ اس امر کی تحقیق کہ ربیع الاول میں مجالس میلاد بدعت ہیں یا سنت اسی اصول سے ہو سکتی ہے۔ آ تو اس کی تحقیق کا آسان طریقہ ہم بتلائیں۔

”جو کام کسی زمانہ میں عام طور پر ہوتا ہے۔ اس کی تاریخ اور وقت میں اختلاف نہیں ہوتا۔ جیسے مسلمانوں کے توارعید الفطر عید البقرہ وغیرہ میں کوئی اختلاف نہیں۔ دنیا بھر میں مسلمانوں کا کوئی فرقہ یا کوئی فرد ایسا نہیں جو یہ کہے کہ عید الفطر شوال کی چوتھی تاریخ کو ہے۔ دوسرے آٹھویں کو کیوں؟ اس لئے کہ ابتداء سے آج تک یہ دن بطور توارع کے مانے جاتے ہیں۔ کیونکہ یہ دونوں بحکم نبوی ﷺ مقرر ہوئے تھے۔ او ان کی شان قومی تواروں کی جو آج تک بھی ہے۔“

برخلاف اس کے یوم ولادت آل سرور کائنات ﷺ کا۔۔۔ روایات حدیثیہ میں تو اس کا ثبوت بلکہ ذکر تک بھی کسی حدیث سے نہیں ملتا۔ کتب توارخ میں ملتا ہے۔ تو دو قول علامہ ابن اثیر مورخ کے الفاظ یہ ہیں۔

ولد رسول الله صلى الله عليه وسلم يوم الاثنين لاثنتي عشر ليلة من ربيع الاول وقيل ولد لعشر خلون منه وقيل ليلتين خلتا منه

(تاریخ کامل جلد اول صفحہ 205) ”آپ ﷺ پیر کے روز بارہ تاریخ ربیع الاول کو پیدا ہوئے بعض کا قول ہے دس کو بعض کہتے ہیں در ربیع الاول کو ولادت باسعادت ہوئی۔“



اس اختلاف سے ہر آدمی سمجھ سکتا ہے۔ کہ زمانہ نبوت اور زمانہ خلافت میں یہ دن بطور تہوار کے نہیں سمجھا گیا تھا۔ نہ اس کی بابت کوئی اہتمام تھا۔ جیسے آج کل کے شوقین کر رہے ہیں۔ جس کا نمونہ دیکھانے کو ہم امرتسر ہی کے دو اشتہار نقل کرتے ہیں۔

### عید میلاد النبی ﷺ

12 ربیع الاول یوم میلاد قریب آگیا ہے۔ جب اس مبارک دن کی عظمت و فضیلت پر غور کیا جاتا ہے تو ہر مسلمان کو یہ تسلیم کرنا پڑے گا کہ اسلام کے جتنے تہوار عیدین اور خوشی کی تقریبیں ہیں۔ وہ سب اس مبارک دن کی برکتیں اور نتائج ہیں یہی دن تمام اسلام خوبیوں اور نیکیوں کا منبع ہے۔ 1

اگرچہ قدیم الایام 2س سے اس دن مولود شریف کی مجالس منعقد کرنے کا دستور چلا آتا ہے۔ لیکن انجمن اسلامیہ امرتسر نے مناسب سمجھا ہے کہ مثل سال گزشتہ مسلمانان امرتسر توجہ اس طرف مبذول کرانی جاوے۔ کہ اس مبارک دن کو ایسے احسن طریقہ و مدہ انتظام کے ساتھ منائیں کہ موجودہ صورت کی نسبت ثواب بھی زیادہ حاصل ہو۔ اور یہ موقع نہایت عظیم الشان اور پراثر تقریب بن سکے اس لئے مسلمانان امرتسر کی خدمت میں التماس ہے کہ

1- 12 ربیع الاول 1332ھ سہ کے دن کو صبح کو نہادھو کر اجلا لباس پہنا جاوے اور خوشبو لگائی جاوے۔

2- صبح سے لے کر 12 بجے دوپہر تک لوگ اپنے گھروں اور محلوں میں مجالس مولود کریں۔

3- 4 بجے دوپہر سے شام تک مدرسہ المسلمین امرتسر میں ایک عظیم الشان قومی مجمع ہوگا جس میں علماء و لیکچرار عظمت یوم میلاد کی مختلف پہلوؤں پر موثر طریق سے تقریریں کریں گے۔ جن میں زیادہ تر رسول پاک ﷺ کی ماہرک زندگی کے حالات بیان کرنے پر زور دیا جائے گا۔ اس جلسے میں تشریف لاکر شامل ثواب ہوں۔

4- رات کو اپنے گھروں میں چراغاں اور مسجدوں میں بھی چراغاں کریں۔ (چنانچہ عمارت مدرسہ المسلمین امرتسر میں چراغاں کی جائے گی۔ اور غرباء کو کھانا تقسیم کیا جائے گا۔)

امید ہے کہ مسلمانان امرتسر اس موقع کو غنیمت سمجھ کر اس عظیم الشان طور پر منانے میں کوتاہی نہ کریں گے۔ (5 ربیع الاول 1332ھ)

حیرت ہوتی ہے۔ مشہورین نے کس جرأت سے کام لیا ہے۔ لکھتے ہیں حکم صادر کیے ہیں۔ جس میں سے ایک کا حکم بھی شرع سے نہیں۔ تیسرے حکم کی بابت ہم منتظر تھے۔ کہ لیکچرار اور واعظان جناب سرور کائنات ﷺ کی زندگی کے حالات بتلاتے ہوئے یہ بھی فرمادیں گے۔ کہ حضور ﷺ رسالت اور نبوت کی یہ بڑی قوی دلیل ہے کہ آپ نے اپنی شخصیت کو اتنا اقتیاز بھی نہیں دیا کہ ساری عمر میں ایک دن بھی اپنے روز ولادت کی خوشی کے لئے مقرر فرماتے۔ مگر افسوس کسی صاحب نے یہ نہیں بتایا کہ کم از کم یہ روایت ہمارے کانوں تک پہنچی۔

اس کے جواب میں کیسے یا حقیقت حال کیسے۔ حقیقی تعلیم کا ایک اشتہار بھی امرتسر سے شائع ہوا تھا جو درج ذیل ہے۔

### مسلمان اور عید میلاد النبی ﷺ

از انجمن اہل حدیث امرتسر

اسلام ایک ایسا دین ہے۔ کہ اس میں ثواب و عذاب کی تعلیم صرف اسی پر رکھی گئی ہے۔ کہ خدا کی وحی سے اس کا رسول ﷺ بتلا دے۔ جب تک کسی کام کو قرآن و حدیث میں ثواب نہ بتلایا گیا ہو۔ اس کو ثواب سمجھنا درست نہیں۔ قرآن مجید میں یہی بار بار زہب نشین کیا گیا ہے۔ کہ مسلمان کوئی کام ایسا نہ کریں جس کا نمونہ آپ ﷺ میں نہ ملتا ہو۔ ارشاد

دے۔

**لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ وَأَطِيعُوا اللَّهَ وَالرَّسُولَ لَعَلَّكُمْ تُرْحَمُونَ ۱۳۲ مَن يُطِيعِ الرَّسُولَ فَهُوَ مَعَ اللَّهِ**

”یعنی رسول اللہ ﷺ مسلمانوں کے لئے نیک نمونہ ہیں۔ اللہ اور اس کے رسول کی ہی تابعداری کرو۔ جو کوئی رسول ﷺ کی تابعداری کرے اُس نے اللہ کی تابعداری کی“  
 شیخ سعدی مرحوم نے کیا لہجھا کہا ہے۔

پندرہ صدی کہ راہ صفا نواں رفت جز در پے مصطفیٰ

یعنی بغیر تابعداری سنت رسول اللہ ﷺ کے ہرگز نجات نہیں ہوگی۔ اس لئے مسلمانوں پر فرض ہے۔ کہ جو کام کریں۔ پہلے یہ دیکھا کریں۔ کہ ہمارے سردار ہمارے نبی ہمارے شفیع ہمارے آقا نامہ اور سرور کائنات ﷺ نے فرمایا۔ ہے یا نہیں۔؟ اس سنہرے اصول پر مسلمان آجاویں۔ تو آج کے بہت سے تفرقے مٹ سکتے ہیں۔

ربیع الاول کے مہینے میں مجالس میلاد یا عید میلاد کی رسم کو بھی اسی اصول سے جانچنا چاہیے۔ کہ جس ذات ستودہ صفات کی پیدائش کا دن سمجھ کر ہم یہ مجالس کرتے۔ اور چراغاں جلاتے۔ یا میلہ مناتے ہیں۔ اُس سردار نے ہم کو فرمایا ہے۔ یا اصحاب کرام رضوان اللہ عنہم اجمعین نے اس روز کچھ کیا ہے۔ ہرگز کچھ نہیں کیا اگر کیا ہوتا تو آپ ﷺ کے روز پیدائش میں اختلاف کیوں ہوتا کتب تواریخ میں صاف مرقوم ہے کہ روز پیدائش میں بہت اختلاف ہے اس سے صاف ثابت ہے کہ زمانہ نبوت اور زمانہ خلافت میں اس دن کو مذہبی تہوار کی طرح کسی نے یاد نہ کیا تھا۔ آج اگر کوئی شخص دعویٰ کرتا ہے۔ تو ہم کو کسی معتبر کتاب سے دکھا دے۔ کہ حضور ﷺ نے اپنی زندگی میں اس روز ایسے کام کرنے کا حکم فرمایا۔ بعد انتقال آپ کے صحابہ کرام نے کیا یا آئمہ اہل بیت یا آئمہ اربعہ میں سے کسی امام نے حکم دیا یا فقہ کی کسی کتاب میں اس کا ذکر ہے۔

بھائیو! جب کچھ نہیں تو پھر ہم کس منہ سے کہہ سکتے ہیں کہ 12 ربیع الاول کو عید مناؤ۔ چراغاں جلاؤ۔ کام ہتھوڑ کر میلہ کرو۔ یاد رکھو جس کام میں خرچ کرنے کی اجازت شرع شریف میں نہ آئی ہو اس میں خرچ کرنا اسراف اور فضول خرچی ہے فضول خرچی کا گناہ سب کو معلوم ہے۔

**إِنَّ الْمُبْرِمِينَ كَانُوا إِنْجُونِ الشَّيْطَانِ وَكَانَ الشَّيْطَانُ لِرِزْبِهِ كَفُورًا ۲۷**

”فضول خرچی کرنے والے شیطان کے ساتھی ہیں۔“

جب تک قرآن وحدیث یا فقہ کی کسی معتبر کتاب میں مجالس میلاد کا ثبوت نہ ہو اس قسم کے کام اور اخراجات سب گناہ اور اللہ تعالیٰ کے ہاں ناپسندیدہ ہیں شیخ سعدی مرحوم نے کیا سچ کہا ہے۔

بزہد و روح کوش و صدق و صفا ولیکن میفزائے بر مصطفیٰ

اس اشتہار میں کسی خوبی اور نرمی سے اسلام کی وہ شاہراہ دکھائی گئی ہے۔ جس میں کسی ایک متنفس کو بھی اختلاف نہیں۔ اس دعوے پر گو کسی شہادت کی ضرورت نہیں تاہم دو شہادتیں بھی پیش کی جاتی ہیں۔ اول شہادت حضرت مولانا شیخ سید عبدالقادر جیلانی کی ہے جو فرماتے ہیں۔ اجعل الكتاب والسنة امامک قرآن اور سنت کو اپنا امام بنا لو اور بس (فتوح الغیب) حضرت سید الطائفہ مجدد صاحب سرہندی فرماتے ہیں۔

**بہترین مصقہا برائے دور کردن محبت غیر اللہ اتباع سنت است (مکتوبات)**



غیر اللہ کی محبت دل سے نکال کر خدا کا مقرب بند بننے کا ذریعہ اتباع سنت ہے۔ اور بس ان حوالہ جات اور روایات ک مقابلہ پر کسی مجوز کا یہ کہنا۔ "چونکہ ہندو۔ عیسائی۔ اور سکھ وغیرہ اپنے بزرگوں کی ولادت کے دن کی بڑی تعظیم کرتے ہیں۔ اس لئے ہم مسلمانوں کو بھی ایسا کرنا چاہیے۔ کہاں تک صحیح ہو سکتا ہے۔؟ ہمارے خیال میں مجوزین کی یہ رائے چونکہ غیر مسلم قومیں ایسا کرتی ہیں ہم کو بھی کرنا چاہیے۔ ایک اصولی تشفیج پر مبنی ہے جو یہ ہے۔

"ہم مسلمانوں کو اپنے نبی ﷺ کے ساتھ اس طریق سے برتاؤ کرنا چاہیے جو انھوں نے خود سکھایا۔ اور جو برتاؤ صحابہ کرام رضوان اللہ عنہم اجمعین نے آپ ﷺ کے ساتھ کیا۔ یا وہ برتاؤ کرنا چاہیے جو ہندو کرشن جی کے ساتھ اور سکھ باوانانک جی کے ساتھ اور عیسائی حضرت مسیح کے ساتھ کرتے ہیں؟"

ہمارے خیال میں کوئی مسلمان دوسری صورت اختیار کرنے کی رائے نہ دے گا۔ بلکہ یہی آواز سنئے گی کہ ہم تو وہ طریقہ اختیار کریں گے۔ جو حضور ﷺ نے سکھایا اور صحابہ کرام رضوان اللہ عنہم اجمعین نے برتاؤ خواجہ حالی نے ایک حدیث کا ترجمہ کیا لہذا کیا ہے۔

نصاری نے جس طرح لکھا ہے دھوکا کہ سمجھے ہیں عیسیٰ کو بیٹا خدا کا

مجھے تم سمجھنا نہ زہار ایسا میری حد سے رتبہ بڑھانا نہ میرا

سب انسان ہیں واں جس طرح سرفکندہ

اسی طرح ہوں میں بھی ایک اس کا بندہ

بتانا نہ تڑبست کو میری صنم تم نہ کرنا میری قبر پر سر کو خم تم

نہیں بندہ ہونے میں کچھ مجھ سے کم تم کہ بے چارگی میں برابر ہیں ہم تم

مجھے وہی ہے حق نے بس اتنی بزرگی

کہ بندہ بھی ہوں اس کا اور پلٹی بھی

اس تشفیج کے فیصلے کے بعد کون مسلمان ہے جو یہ کہے کہ چونکہ ہندو اپنے بڑوں کے ساتھ ایسا برتاؤ کرتے ہیں۔ ہم کو بھی ایسا کرنا چاہیے۔ یاد رہے اسلام دوسرے مذاہب کی طرح پہنچا نئی مذہب نہیں بلکہ اسلام الہی مذہب ہے۔ جس میں کسی بات کے حکم دینے سے پہلے یہ سوچنا ضروری ہے۔ کہ خدا نے اپنے رسول ﷺ کی معرفت اس وقت بارے میں کیا حکم فرمایا ہے۔ اس قسم کی خود رائوں کو اگر داخل دیا جائے تو ہر ایک امتی پیغمبر بن جائے گا۔ اور ہر ایک کا دین اور مذہب الگ ہوگا۔ اور اس مذہب پر چلنے میں کسی طرح مورد الزام نہ ہوگا۔

### معتول سوالات

اگرچہ اس تقریر پر اصولاً تو کوئی اعتراض نہیں ہو سکتا۔ اور نہ کوئی دانشمند سوال کر سکتا ہے۔ لیکن دنیا میں ایسے لوگ بھی ہیں جن کا قصہ مشہور ہے۔

"ایک مولوی صاحب نے کسی بے نماز کو نصیحت فرمائی کہ نماز پڑھا کر بے نماز نے جواب دیا۔ آپ نے دعوت کی تھی۔ تو نمک زیادہ کیوں ڈالا تھا۔ مولوی صاحب نے کہا کہ اس بات سے میری بات کا کیا تعلق جواب دیا تعلق ہو یا نہ ہو بات سے بات نکل آتی ہے۔"

اسی اصول سے مجوزین کی طرف سے بھی مانعین پر چند سوال ہوتے ہیں۔ مثلاً "آپ باآسا نکل پ پڑھتے ہیں کیا یہ سنت ہے؟ اپنے بیٹے کی شادی پر دعوت و لیہ بڑی دھوم سے کی آپ

نے دعوتی خط چھپوائے وغیرہ۔

اے صاحب! سنیے آپ کے سوالات سے معلوم ہوتا ہے۔ کہ آپ نے ہم مانعین کا مطلب نہیں سمجھا۔ بلکہ یوں کہیے کہ سمجھنے کی طرف توجہ نہیں کی۔ اس لئے ایسے معمولی سوال آپ کو پیدا ہوئے ہیں۔

اے جناب سوال وہی معقول اور پسندیدہ سمجھا جاتا ہے جو اصل مضمون کو سمجھ کر کیا جائے اور جے بے سمجھی سے کیا جائے اس کی بابت یہ کہا جاتا ہے۔

چو بستیومی سخن اہل دل مگو کہ خطا است سخن شناس نئی دلبر انظار ایست

ہمارا مطلب یہ ہے کہ جس کام کو ثواب جان کر کیا جائے اُس پر شریعت کی طرف سے ثبوت ہونا چاہیے۔ اگر شریعت کی طرف سے ثواب کا ثبوت نہیں اور کرنے والا اس کو ثواب سمجھے تو وہ بدعت ہے اور کرنے والا بدعتی ہی بدعتی کی تعریف ہے۔

پس اس اصول سے اگر کوئی شخص بانسائنگل پر اس نیت سے سوار ہو کہ یہ ثواب کا کام ہے تو اس فرض ہے کہ اس کا ثبوت شرح شریف سے دے۔ اگر نہ دے گو بدعتی ہے۔ اور اگر اس نیت سے سوار ہو چونکہ شریعت میں ممانعت نہیں آئی اس لئے جائز ہے تو اس پر مواخذہ نہیں جواز کے برخلاف دعویٰ کرنے والا مدعی ہے اس کا فرض ہے۔ کہ اس کا ثبوت شرح شریف میں دکھا دے۔ پس سائنگل ہو یا ریل ملل کا لباس ہو یا لٹھا۔ دعوت ہو یا دعوتی خطوط ان سب میں یہی طریق ہے جو کوئی یہ سمجھ کر شریعت میں اس فعل کی ممانعت نہیں جواز کی نیت سے کرتا ہے۔ وہ بدعت نہیں مگر جو شخص ثواب کے ارادے سے کرتا ہے۔ وہ بدعت ہے جب تک شرح شریف سے ثواب کا ثبوت نہ دکھا دے۔ ہاں اس امر کی تفتیح کرنے کی ضرورت نہیں کہ مجوزین مجالس میلاد اس کام کو ثواب کی نیت سے کرتے ہیں۔ نہ محض جواز کی نیت سے کیونکہ مذہبی کام کوئی بھی ہو بغیر نیت ثواب کے نہیں ہو سکتا۔

**مجلس میلاد کب سے جاری ہیں؟**

عام طور پر یہ سوال پیدا ہوتا ہے کہ یہ رسم صحابہ تابعین اور تابع تابعین اور آئمہ دین کے زمانے میں نہ تھی تو کب سے جاری ہوئی ہے؟ گویا ایسا سوال ہے کہ اس کی تحقیق پ کوئی امر شرعی موقوف نہیں۔ کیونکہ بدعت ہر حال میں بدعت ہے خواہ اس کا ایجاد کا زمانہ موصول ہو یا نہ ہوتا ہم ہم اس کی ایجاد کا زمانہ بتلاتے ہیں۔

موصل کے ملک میں اربل شہر کا ایک بادشاہ تھا۔ جس کا نام تھا سلطان ابو سعید مظفر اس سلطان کے زمانے میں یعنی 204 ہجری میں ایک شخص عمر بن محمد نے مولود ایجاد کیا اس کے بعد شاہ اربل کے بیٹے اور قائم مقاموں نے اس کو بہت رواج دیا۔ علامہ جلال الدین سیوطی نے حسن المقصد میں اور علامہ شامی نے سیرت میں یہ تاریخ لکھی ہے۔

مطلب یہ ہے کہ چھ سو برس تک اسلام میں اس کا کوئی وجود نہ تھا۔ پس بانصاف ناظرین خود ہی انصاف فرمائیں کہ چھ سو سال تک اسلام میں جس کا نام و نشان نہ ملتا ہو اس کے بدعت ہونے میں کیا شک ہے؟

**اظہار تعجب**

ہندوستان میں اس رسم کے کرنے والے حنفی مذہب کے پیروں کو کہلاتے ہیں۔ گویا سارے حنفی نہیں بلکہ محقق حنفیہ جن کو علم فقہ کے ساتھ ساتھ علم حدیث سے بھی واقف ہے۔ یا یوں کہیے کہ جس کو بوجہ حدیث دانی کے مذہب حنفی اور رسومات بدعیہ میں تمیز ہے۔ جیسے علماء دیوبند۔ گنگوہ۔ میرٹھ۔ سہارنپور۔ مراد آباد۔ دہلی وغیرہ۔ جن کو عام طور پر دیوبندی کہا جاتا ہے۔ ان کو چھوڑ کر باقی بچنے لوگ میلاد کی رسم کے دلدادہ ہیں۔ وہ سب کے سب اپنے آپ کو حنفی مذہب کا مقلد کہتے ہیں۔ خیر اس کا تعجب تو نہیں۔ تعجب تو اس امر کا ہے کہ کہلاوین مقلد مگر کام کریں تقلید کے صریح خلاف۔ مقلد ک شان بحیثیت تقلید یہ ہے جو کتب اصول میں لکھی ہے کہ۔ اما المقلد فمستندہ قول مجتہدہ (مسلم الثبوت) اس اصول کو مد نظر



رکھ کر ہمارے حنفی جاتی مہربانی کر کے کسی آیت حدیث سے نہیں دکھا سکتے تو امام ابو حنیفہ کے قول سے ہی دکھا دیں۔ کہ ربیع الاول کی مجلس منعقد کرنا کارِ ثواب ہے۔ یا فقہ کی کسی کتاب میں کسی متاخر امام یا عالم کا فتویٰ پیش کریں۔ ہاں مہربانی کر کے ایسے قیاسات پیش نہ کریں کہ۔

"چونکہ غیر مسلم قومیں اپنے بزرگوں کی پیدائش کے دن مناتی ہیں۔ ہم کو بھی ایسا کرنا چاہیے" کیونکہ اپنے قیاسات کے حق میں امام زین العابدین کا فتویٰ ہے۔ اول من قاس ائیس (سب سے پہلے ائیس نے قیاس کیا تھا۔)

جس طرح کسی مسلمان کو مذہبی کاموں میں یہ اجازت نہیں کہ بغیر حکم خدا اور رسول کے کوئی کام کرے۔ اور اسی پر ثواب کی امید رکھے۔ اسی طرح حنفی مقلد کو یہ جائز نہیں کہ بغیر اجازت اپنے امام کے کوئی کام کرے۔ نہ اس کو ثواب جانے۔ اگر جانے گا تو وہ دائرہ تقلید سے نقل جائے گا۔

### ایک اور بات قابل غور

کہا جاتا ہے کہ روزِ ولادت آپ ﷺ چونکہ دنیا کے لئے موجب رحمت ہے اس لئے ہمیں اس روز کو عید منانا چاہیے۔ حالانکہ یہ ٹھیک نہیں۔ کیونکہ روزِ ولادت سے چالیس سال تک آپ ﷺ کو کسی قسم کی نبوت یا رسالت بالفاظہ مگر یہ عمدہ نہ ملا تھا۔ آپ ﷺ رحمت بنے یا ہادی ہوئے۔ تو وصف رسالت سے ہوئے۔ نہ کہ وصف ولادت سے ہوئے۔ چنانچہ قرآن مجید میں اللہ تعالیٰ نے اسی نکتہ کو سمجھانے کے لئے جہاں حضور ﷺ کے رحمۃ اللعالمین ہونے کا ذکر کیا ہے۔ یہ فرمایا!

وَمَا أَرْسَلْنَاكَ إِلَّا رَحْمَةً لِّلْعَالَمِينَ ۱۰۷ ترجمہ۔ ہم نے تجھ کو (اسے نبی ﷺ رسول بنا کر بھیجا ہے۔ تو اس لئے کہ لوگوں پر رحمت کریں)"

یہ نہیں فرمایا۔ مَا نَخْلُقْنَاكَ إِلَّا رَحْمَةً لِّلْعَالَمِينَ۔ جس کا ترجمہ ہوتا ہم نے تجھ کو پیدا کیا ہے۔ پیدا ہونے اور رسول بننے میں بہت فرق ہے۔ ان دونوں اوصاف میں چالیس سال کی مدت ہے۔ پس اگر غور کیا جائے۔ قرآن و حدیث اور کتب فقہ اور آئمہ دین کے فتوے سے قطع نظر کر کے اپنے ہی قیاس سے کام لینا ہو تو یوں ہی کہنا چاہیے۔ کہ جس روز حضور ﷺ کو رسالت کا کام پہنچا ہے۔ اس روز کو مثل روزِ عید کا متوار بنایا جائے۔ مگر مشکل یہ ہے کہ اس دن کی بلکہ اس میں سے بھی اختلاف ہے۔ کوئی ربیع الاول کہتا ہے۔ تو کوئی رمضان بتلاتا ہے۔ مختصر یہ کہ مجالس میلاد کا ثبوت آپ ﷺ اور صحابہ کرام رضوان اللہ عنہم اجمعین سے نہیں اور یہ کہ روزِ ولادت سے یوم رسالت افضل ہے۔ جس کو مجوزین میلاد نے بالکل چھوڑ رکھا ہے۔

### اعلان

ہم جانتے ہیں کہ ہماری تحریر کا جواب دی جائے گا۔ ہم بھی اس کو شوق سے دیکھیں گے مگر یہ یاد رہے کہ ہم کسی ایسی تحریر کو وقعت کی نگاہ سے نہیں دیکھا کرتے جس میں کسی کی ذاتیارت پر حملہ ہو۔ یا کسی فرقے کے حق میں دشنام دہی ہو۔ بلکہ ایسی تحریرات لکھنے والوں کو ہم بطور نصیحت استاد صاحب کا شعر سنایا کرتے ہیں۔

وہیں خویش بدشنام میلا صاحب کہ اس زر قلب بہر کس کہ دہی بازو بہ

ہاں ہم اس تحریر کو عزت کی نگاہ سے دیکھا کرتے ہیں۔ جس میں ہمارا مدعا سمجھ کر محض دلیل کے زور سے جواب دیا گیا ہو، خدا کرے ہمارے دوست جواب دینے سے پہلے ہمارے مطلب پر ٹھنڈے دل سے غور کریں۔ کہ جو یہ ہے کہ

"ہم مجالس میلاد کو کارِ ثواب نہیں جانتے۔ اس لئے کہ زمانہ رسالت و خلافت میں اس کا ثبوت نہیں ملتا۔"

جو کوئی ان کو کارِ ثواب جانیں۔ بحکم البیتۃ البدعی۔ اس کا فرض ہے کہ اس ک ثبوت دے۔ واللہ الموفق۔ (الوفاوی فروری 1012 سہء)



سوال۔ بعض لوگ کہتے ہیں کہ مولود شریف کرنا چاہیے۔ لیکن خوشی پر منحصر ہے خواہ کرے خواہ نہ کرے۔ فقط محبتی ہے۔ کچھ قرآن شریف سے مولود ثابت نہیں ہے۔؟

جواب۔ مولود کی مجلس ایک مذہبی کام ہے۔ جس پر ثواب کی امید ہوتی ہے۔ یہ ظاہر ہے کہ کسی کام پر ثواب کا بتلانا شرع شریف کا کام ہے۔ اس لئے کسی کام پر ثواب کی امید رکھنا جس پر شرع شریف نے ثواب بتلایا ہو اس کام کو بدعت بنا دیتا ہے۔ مولود کی مجلس بھی اسی قسم سے ہے کیونکہ شریعت مطہرہ نے اس پر ثواب کا وعدہ نہیں کیا۔ اس لئے ثواب سمجھ کر تو یقیناً بدعت ہے۔ رہا محض محبت سے کرنے کی صورت یہ بھی بدعت ہے۔ کیونکہ رسول اللہ ﷺ سے محبت کرنا بھی ایک مذہبی حکم ہے۔ جس پر ثواب کی امید ہے۔ پس جس طریق سے شرح شریف نے محبت سکھائی ہے اس طریق سے ہوگی تو سنت ورنہ بدعت (23 ربیع الثانی 1335 ھ)

الاعتقاد محفل میلاد اور قیام وقت زکریا پیدائش آپ ﷺ کے قرون ثلاثہ سے ثابت نہیں ہوا۔ پس یہ بدعت ہے۔ اور علی ید القیاس۔ بروز عیدین وہ پنجشنبہ۔ وغیرہ میں فاتحہ مر سومہ ہاتھ اٹھا کر پاپا نہیں گیا۔ البتہ نیا پتہ عن المیت بغیر تخصیص ان امور مر قومہ کے لئذ مساکن و فقراء وک دے کر ثواب پہنچانا۔ اور دعا و استغفار کرنے میں امید منفعت ہے۔ اور ایسا ہی حال سوم۔ و ہم۔ چہلم۔ وغیرہ اور بیچ آیت اور جنوں اور شیرینی وغیرہ کا عدم ثبوت حدیث۔ و کتب دینیہ سے ہے۔ خلاصہ یہ کہ سب بدعات مخترعات ناپسندیدہ شرعیہ ہیں۔ (سید محمد زبیر حسین۔ حسنا اللہ حفیظ اللہ۔ محمد محمود دہلوی۔ محمد یعقوب مدرس اول دہلوی وغیرہم۔ فتاویٰ زبیریہ ج 1 ص 124)

عقد مجالس میلاد الشافعی فی الزمان بدعت لاریت فی کونہا بدعت لان عقدہ امر محدث وکل محدث بدعت فعقدہ بدعت

(کتبہ عبد الرحمن المبارک کفوری 0 فتاویٰ زبیریہ ج 1 ص 107) قاضی شہاب الدین دولت آبادی تحفۃ القضاة میں لکھتے ہیں۔ کہ جاہل لوگ سالانہ ربیع الاول میں جو مجالس میلاد مروجہ کے نام سے کرتے ہیں۔ اس کی کوئی حقیقت نہیں ہے۔ اور زکریا ولادت کے وقت جو قیام کرتے ہیں اور گمان کرتے ہیں۔ کہ آپ ﷺ کی روح مبارک وہاں حاضر ہوتی ہے۔ ان کا گمان باطل ہے بلکہ ایسا عقیدہ شرک ہے۔ اور آئمہ اربعہ نے ایسے عقیدوں اور کاموں سے منع فرمایا ہے۔ (فتاویٰ زبیریہ جلد اول ص 150) قیام و ہاتھ باندھنا بوقت زکریا ولادت بدعت و ناجائز ہے۔ کسی دلیل شرعی سے اس کا ثبوت نہیں ہے۔ اور مولود غزلیات جو آج کل ہچھپ کر شائع ہیں۔ وہ ناجائز مضامین اور روایات موضوعات و مضامین سے مملو ہیں ان کا پڑھنا اور سننا بلاشبہ ممنوع و ناجائز ہے (ملخص) حررہ محمد عبدالحق۔ ملتان عینی عنہ۔ (فتاویٰ زبیریہ جلد اول ص 115)

### تشریح از حضرت مولانا ابوالکارم ظفر عالم صاحب میرٹھی

اسلام کے محققین علماء جیسے علامہ حافظ جلال الدین سیوطی و حافظ ابن کثیر ابن جوزی وغیرہم کی تالیفات کے مطالعہ کرنے سے اس کی پوری پوری تحقیق ہو جاتی ہے۔ کہ مجلس مولد النبی ﷺ کا موجود اور مخترع ایک مسرف بادشاہ تھا۔ جس نے سب سے پہلے اس بدعت کے رچانے کا اقدام کیا۔ چنانچہ حافظ جلال الدین سیوطی اپنے رسالہ احسن المقصد فی عمل المولد میں ارقام فرماتے ہیں۔ واول من احدث ذلک ابن مظفر ابو سعید ابن ذین العابدین بن علی یعنی سب سے پہلے جس شخص نے مجلس مولد ایجاد کی ہے۔ وہ ابو سعید زین الدین ہے اسی طرح سے حافظ ابن کثیر و ابن جوزی نے اپنی تواریخ میں لکھا ہے۔ اور اسی طرح ابن خلکان اپنی مشہور کتاب وفيات الاعیان میں سب سے زیادہ اس کی تفصیل بیان کرتے ہیں۔ اور اس کے اس کا موجد مظفر الدین صاحب اربل کو بتلاتے ہیں۔ اور یہاں تک لکھتے ہیں۔ کہ سلطان موصوف کی قائم کردہ محفل مولد النبی ﷺ کو سن کر لوگ دور دور سے آتے ہیں۔ اور اس کے اس حسن عقیدت کو دیکھ کر ہر سال جمع ہوتے ہیں۔ اور محرم الحرام سے لے کر ربیع الاول کے پہلے ہفتے تک برابر آتے رہتے ہیں۔ اور سلطان موصوف ان لوگوں کے لئے لکڑی کے چار چار پانچ پانچ منزل کے عارضی مکان بنواتا ہے۔ اور صفر کے پہلے ہفتے سے ان مکانات کی زیبائش اور آرائش شروع ہو جاتی ہے۔ ہر مکان میں ایک گروہ گانے والوں کا ایک گروہ اصحاب خیال کا اور ایک گروہ باجے وغیرہ کا بجانے والے کا ہوتا۔ اور کوئی منزل ایسی باقی نہ رہتی۔ جس میں ان گروہوں میں سے ایک گروہ نہ ہوتا۔ ان دنوں میں لوگوں کے کاروبار خوب ہو جاتے۔ اور ان کا اس کے سوا اور شغل نہ ہوتا کہ ان گانے بجانے والوں کا تماشہ دیکھتے پھرتے۔ اور ابن جوزی نے اپنی کتاب مراة الزمان میں ذکر کرتے ہوئے فرماتے ہیں۔ و یعمل للصوفیة سماع من الظہر الی العصر ویرقص بنفسہ معہم صوفیوں کے لئے ظہر سے عصر تک مجلس سماع (راگ) معتقد کرتا۔ اور خود شاہ اربل بھی ان لوگوں کے ساتھ ناچتا۔ (دیکھو فتاویٰ میلاد ص 10)



حضرات! اس مختصر تحریر اور کیفیت کے بعد آپ سمجھ گئے ہوں گے۔ کے مجلس میلاد کی تاریخی حیثیت کیا ہے۔ یہ مجلس محض خوشنودی طبع اور ہوا پرستی کے لئے قائم کی گئی تھی۔ نہ اس کا ثبوت صحابہ رضوان اللہ عنہم اجمعین کے زمانے میں نہ آئمہ دین کے وقت پایا جاتا ہے۔ بلکہ یہ محض رسمی تقریب تھی جس کو آج تک منایا جاتا ہے۔ (ملخص) (اہل حدیث جون 1933ء)۔

## میلاد نمبر "الفقیہ"

امر تسر کے حنفی اخبار "الفقیہ" نے ایک رسالہ میلاد نمبر نکالا ہے۔ جو بغرض ریلوے ہمیں بھیجا ہے۔ اس کی نسبت ظاہر کیا گیا ہے کہ اس کے لکھنے والے مولوی محمد عالم صاحب آسی مدرس مدرسہ اسلامیہ امر تسر ہیں۔ ہم نے رسالہ مذکور کو بغور دیکھا اس لئے ہم عجیب محضے میں ہیں ایک طرف ہم مولوی صاحب کی علمی قابلیت کو زہن میں رکھتے ہیں۔ دوسری طرف رسالہ مذکور کو سامنے رکھتے ہیں۔ تو ہماری حیرت کی حد نہیں رہتی۔ ہم سوچتے ہیں کہ مولوی صاحب کی علم و فضل سے انکار کریں۔ یا اس رسالہ کی نسبت کو غلط قرار دیں۔ یعنی یہ کہیں کے مولوی صاحب اپنا پڑھا پڑھایا بھول گئے یا رسالہ کو ان کی تصنیف بتانے میں غلطی کا ارتکاب کیا گیا ہے۔ ہمارے نزدیک دوسری صورت آسان تر ہے۔ کیونکہ رسالہ مذکور کے دیکھنے سے معلوم ہوتا ہے۔ کہ لکھنے والے کو علم مناظرہ کی ترتیب طبعی سے بھی اطلاع نہیں۔ اس لئے مناظرہ میں مستدل کا فرض ہے۔ کہ سب سے پہلے اپنے وعدے کی تعین کرے۔ پھر جو حصہ اس کا نظری ہو اس پر دلیل لائے۔ رسالہ مناظرہ کو ہم اس طریق سے خالی پاتے ہیں۔ نہ اس میں دعوے کی تعین ہے۔ نہ اس کے نظری حصہ پر دلیل ہے۔ بلکہ ابتداء ہی سے مضمون ایسا لکھنا شروع کیا ہے۔ کہ اگر اس سے کچھ ثابت ہوتا ہے تو ان کے دعوے کی تردید ہوتی ہے مثلاً گروہ اہل توحید (اہل حدیث ہوں یا حنفی دیوبندی) کا دعویٰ ہے کہ آجکل کی مجالس مولود جس میں زکروالاد آپ ﷺ ہوتا ہے۔ اور بروقت زکروالاد سب لوگ کھڑے ہو جاتے ہیں۔ اور یہ شعر پڑھتے ہیں۔

اٹھو مومنو! بہر تعظیم سب تولد ہونے آج شاہ عرب

یہ شعر بھی پڑھا جاتا ہے۔

ندا از حاطان عرش آمد کہ بر خیزد از پے تعظیم احمد ﷺ

اس فعل کے فاعلین اس مجموعی کلام کو شرعی مستحسن اور کار ثواب جانتے ہیں۔ قرآن مجید میں ارشاد ہے۔

أَمْ لَمْ تَمْ شُرْكَوْا شَرُّ عَوَالِمٍ مِنَ الدِّينِ أَلَمْ يَأْذَنَ بِهِنَّ اللَّهُ ..... ۲۱ (پارہ 25 ع 4)

"یعنی کیا ان مشرکوں کے کچھ شریک ہیں۔ جنہوں نے ایسے کام ان کے لئے موجب ثواب بنا دیئے ہیں۔ جن کی خدا نے اجازت نہیں دی۔"

اس آیت کے ماتحت اہل توحید کا عقیدہ ہے۔ کہ ہر اس کام کے لئے جس کو کار ثواب سمجھا جائے شرعی دلیل سے ثبوت ہونا ضروری ہے۔ اس لئے جو کام ایسا ہو کہ قرآن میں یا حدیث میں اصلاً یا فرعا اس پر ثواب کا وعدہ نہیں آیا۔ اس کو کار ثواب جان کر نبادعت ہے۔ یہی ایک اصول ہے۔ جس کے ماتحت سنت اور بدعت میں تمیز کر سکتے ہیں۔ فاضل مصنف شروع سے لکھتے ہیں۔

"اس میں شک نہیں کہ مجالس میلاد جو موجودہ وقت میں پیش کی جاتی ہیں۔ یا جس طرز پر آجکل جریدہ ایمان پیش کر رہا ہے۔ نہ عہد رسالت میں موجود تھیں۔ اور نہ عہد صحابہ رضوان اللہ عنہم اجمعین میں اس کا ثبوت ملتا ہے۔ اور نہ ہی بعد میں کئی صدیوں تک اس کا نشان نظر آتا ہے۔ کیونکہ عہد رسالت میں بھی حضور ﷺ دنیا میں تشریف رکھتے تھے۔ اس لئے میلاد مع وفات کا ذکر ہوتا تو کیسے ہو سکتا تھا۔ اور عہد صحابہ رضوان اللہ عنہم اجمعین میں ہی اتنی فرصت ہی کہاں ملی تھی۔ کہ اس قسم ک شان و شوکت ظاہر کرنے کے لیے مسلمان اپنے آپ کو پیش کرتے۔ علاوہ بریں اس وقت ابھی تمدن سادہ تھا۔ اور ضروریات اسلام کی تکمیل زیادہ مصروفیت رکھتی تھی۔ کبھی جمع قرآن کا سلسلہ جنابانی تھا۔ کبھی نماز تراویح کا سوال پیش تھا۔ اور کبھی آذان جمعہ پر حیرت بیص ہوتی تھی۔ اس طرح متعلقہ ثلاثہ کا تنازعہ یا وراثت کے پیچیدہ مسائل حکومت اسلام کی توجہ اپنی طرف منعطف کئے ہوئے تھے اس کے علاوہ انتخاب خلیفہ



کی معرکہ الاراء لڑائیاں اور مجبر العقول تنازعات اس طرح بر تو افکن تھے۔ کہ مجالس میلاد جیسے مستحسنت کی طرف ممکن نہ تھا۔ کہ زرہ بھر بھی نظر ڈالی جاتی۔ اس کے بعد جب عہد امامت آیا تو اس وقت مجالس میلاد سے بڑھ کر دوسری اور اسلامی ضرورتیں رونما ہو گئیں۔ کہ جن کے سر انجام دینے میں مسلمان شب و روز ہمیشہ کوشش سے بھی بمشکل عہدہ بر آئے ہو سکے۔ کیونکہ اسلام میں رخنہ اندازی شروع ہو گئی تھی۔ عہد رسالت کے ستارے غروب ہو رہے تھے علوم جدیدہ اور اقوام عجمیہ کی دخل دہی نے اسلامی دنیا میں ایک بہت برا انقلاب برپا کر دیا تھا۔ اب اگر مجالس میلاد وغیرہ مستحسنت کی طرف مسلمان توجہ کرتے ہیں تو جمع احادیث تدوین۔ مسائل اور جمع روایات کا سلسلہ کیسے چل سکتا تھا۔ اور کیسے آج مسلمان اپنی مذہبی روایات سے روشناس حاصل کر سکتے تھے۔ رفتہ رفتہ جب اسلامی تبلیغ کا انتظام دنیواہ طریق پر ہو گیا۔ اور بنی امیہ اور بنی عباس کے درمیان سیاسی اور اقتصادی تحریکات کا پر آشوب فتنہ فرو ہو گیا۔ تو سب سے پہلے تصنیف و تالیف اور نشر و اشاعت علوم و فنون جدیدہ کی طرف مسلمانوں نے اپنی توجہات منعطف کیں۔ ابھی یہ قصہ ختم ہی نہیں ہوا تھا کہ مذہبی اختلافات اور مذاہب جدیدہ اور حکمت و فلسفہ ویونان سے مقابلہ کرنے میں مسلمانوں کو زکوہ و شغل اور عزت و تحنث کی فرصت نہ ملی۔ تاکہ مجالس میلاد کی نشر و اشاعت میں اپنا وقت صرف کر سکیں۔ ہارتخی نقطہ نگاہ کو ملحوظ رکھتے ہوئے یہ ماننا پڑتا ہے کہ مجالس میلاد یا مجالس زکوہ و شغل کی طرف مسلمانوں کو توجہ اس وقت ہوئی جب کہ ضروریات اسلام سے فراغت پا کر مسلمان اپنی حکومت اور اسلامی ترقیات سے بہرہ ہو کر آرام سے زندگی بسر کرنے لگے۔ اور غیر اقوام کے میل جول نے ان کو اس امر کی طرف مجبور کیا کہ جس طرح وہ لوگ اپنے اسلاف کی یادگار بن قائم کرتے تھے۔ وہ دوش بدوش مسلمان بھی اسلامی شان و شوکت ظاہر کرنے کے لئے مجبور ہو گئے کہ وہ بھی ایام اللہ کے منانے کی کوشش کریں۔ علاوہ اس کے ساتویں ہجری میں جب ہانہاری قوم کی ظالمانہ حکومت سے مسلمانوں کی حکومت اور اسلامی خلافت کا شیرازہ بکھر گیا۔ اور لوگ اپنی جان بچانے کی خاطر کچھ تو ہندوستان یا افغانستان وغیرہ پر امن ممالک میں پناہ گزین ہوئے۔ اور کچھ عزت نشین ہو کر دنیا سے بے تعلق ہو کر خانقاہوں اور مساجد یا عبادت خانوں میں بیکسوئی حاصل کر کے سیاسیات سے ایسے روکش ہو گئے۔ کہ شب و روز زکوہ و شغل اور ورد و وظائف یا تلقین و ارشاد میں ہمہ تن مصروف ہو کر اپنی حیات مستعار کے دن پورے کرنے لگے۔ کیونکہ ساتویں صدی اور اس کا پس و پیش زمانہ کچھ ایسا تھا۔ کہ غیر جانبدار طبائع کے لئے سوائے اس وقت زہد و تقویٰ اور گوشہ نشینی کے کوئی چارہ نہ تھا۔ (ص 2-3)

### اہل حدیث

ہم مصنف مدوح کے شکر گزار ہیں۔ کہ ہمارے دعوے کا ثبوت انھوں نے خود پیش کر دیا۔ کس بلاغت اور لطافت سے مروجہ مجالس مولود کی بیج گئی کی ہے۔ کہ زبان اور قلم سے بے ساختہ نکلتا ہے۔ مرحبا۔ جزاک اللہ

اہل کار از نومرد و مردواں چہیں کنند

### ہاں جناب!

زمانہ رسالت میں مجلس میلاد کی ضرورت نہ ہوئی۔ کہ اس وقت حضور زندہ سلامت تھے۔ جب کہ پھوٹے پھوٹے نیک کام بھی سکھانے جاتے۔ اور کرائے جاتے تھے۔ تو مجلس مولود جیسا نیک کام کیوں پھوٹا رہا۔ جہاں سال بھر میں دو عیدیں ہوتی تھیں۔ تیسری عید میلاد بھی ایک ہو جاتی تو کیا حرج تھا۔ بہر حال ہم آپ میں اختلاف نہیں رہا۔ کہ زمانہ رسالت میں یہ کام نہیں ہوتا تھا۔ اس سے لطیف تر یہ فقرہ ہے۔ "عہد صحابہ رضوان اللہ عنہم اجمعین میں اتنی فرصت کہاں تھی"

اللہ کے فضل سے صحابہ کرام رضوان اللہ عنہم اجمعین نے کوئی پھوٹے سے پھوٹا نیک کام نہیں چھوڑا۔ کیا عہد صحابہ رضوان اللہ عنہم اجمعین میں کار خیر کرنے کی فرصت نہ تھی۔ اللہ اکبر! جس زمانہ کو کل اہل سنت اسلام کا مکمل نمونہ اور خیر و برکت کا زمانہ جلتے ہیں۔ اس کی بابت یہ بدگمانی ہو کہ ان کو ایک بہت ضروری اور بڑے کام کی فرصت نہ ہوتی تھی۔ بہر حال اس میں بھی ہمارا آپ کا اتفاق ہے۔ کہ زمانہ خلافت میں بھی مجلس مولود نہ ہوتی تھی۔ فالحمد للہ



## زمانہ امامت

(شائد مراد زمانہ آئمہ اربعہ ہے۔) اس زمانے میں بھی یہ کام نہ ہوتا تھا۔ کیونکہ اس میں اہم کاموں پر توجہ تھی۔ عجیب بات ہے ہر جمعے کو تعطیل منائیں۔ سال میں دو عیدیں کریں۔ ہر ہفتے جمعے کا اہتمام کریں۔ نماز جمعہ پڑھائیں۔ مگر سال میں ایک گھنٹہ مجلس میلاد کرنے کی فرصت نہ ہو۔ بہر حال ہمارا آپ کا اس میں اتفاق ہوا کہ زمانہ امامت میں بھی مروجہ طریق نہ تھا۔ آخر بات منگلی تو یہ کہ

"جس طرح کفار اپنے اسلاف کی یادگار میں قائم کرتے تھے۔ مسلمان بھی ایسا کرنے پر مجبور ہو گئے۔"

پس مطلع صاف ہے۔ مگر کتب میں یہ ہو کہ کفار کا فعل بھی اولہ شرعیہ میں ہے یا نہیں۔ جہاں تک علم اصول کی شہادت ہے۔ دلائل شرعیہ چار ہیں۔ قرآن وحدیث۔ اجماع۔ اور قیاس۔ آج سننے میں آیا ہے کہ پانچواں اصل "فعل کفار" بھی ہے۔ جو لوگ کفار کے فعل کو شرعی امر کے لئے مقیس علیہ بنائیں ان کے حق میں یہ شعر موزوں ہے۔

میرے پہلو سے گیا پالا ستم گر سے پڑا مل گئی اسے دل تجھے کفر ان نعمت کی سزا

اس تقریب میں فاضل مصنف نے مانعین میلاد کو یہ طعنہ دیا ہے۔

"جو وہابی آج میلاد کی مجلس کو بدعت سمجھے ہوئے ہیں۔ وہ ملتے پر سیندور لگا کر ہندووں کو خوش کرنا سعادت دارین سمجھتے ہیں۔ (ص 5)

ہمیں ایسے وہابی نہیں ملے جو سیندور لگاتے ہوں۔ واللہ اگر ملیں تو ہم ہاتھوں سے ان کا سیندور اتار دیں۔ ہوسکے تو دو دھڑکے ان کے منہ پر رسید کریں۔ مگر مصنف صاحب یہ تو بتادیں کہ جو لوگ محبت رسول میں میلاد کرنا ثواب جلتے ہیں۔ وہ قبروں پر اور پیروں کے پروں پر سجدے کیوں کرتے ہیں۔ وہ کیا ان کے فعل کا ذمہ دار بھی کوئی ہے۔ مولانا! ایں گناہیست کہ ورسر شمشا نیر کمنند

## بدعت کیا ہے؟

سب سے بڑا شبہ کے یہ کتاب مولوی محمد عالم صاحب مدرس اسلامیہ اسکول کی تصنیف نہیں ہے۔ یہ سرخی ہے کیونکہ اس سرخی کے نیچے یوں تو بہت لمبی چوڑی تقریر کی گئی ہے۔ مگر اصل بات ناخون سے پھیلنے سے بھی نہیں ملتی۔ ناظرین اس سرخی (بدعت کیا چیز ہے؟) کو لپٹنے سانسے رکھیں اور اس کے ماتحت عبارت بغور پڑھیں۔ قابل مصنف لکھتے ہیں۔

"قرآن مجید موجودہ ترتیب کے ساتھ حضرت عثمان رضی اللہ تعالیٰ عنہ کی سعی طیبہ کا نتیجہ ہے۔ سنت تراویح کی باقاعدہ جماعت حضرت فاروق رضی اللہ تعالیٰ عنہ کی کوشش ہے۔ ترتیب البواب کے ساتھ مسائل فقہ کو جمع کرنے کا سہرا حضرت امام اعظم کے سر ہمارا ہے۔ ہندوین احادیث نبویہ ﷺ اور توح تا بعین کے لئے اللہ تعالیٰ نے مخصوص کر رکھا تھا۔ علیٰ هذا القیاس مسجد نبوی عہد رسالت ﷺ میں سادہ چھپر کی بنی ہوئی تھی عہد خلافت راشدہ رضوان اللہ عنہم اجمعین میں اس میں ترمیمات کے ساتھ اضافہ کئے گئے اس کے بعد عہد سلاطین اسلامیہ میں اس میں اسی شان و شوکت کی زینت کی شان دکھلائی گئی کہ آج اسلامی دنیا میں اس سے بہتر اور قیمتی ہتھروں کی بنی ہوئی اور مسجد صفاء دنیا میں نہیں ہے۔ اس طرح قرآن شریف پر حرکات و سکنات اوقاف اور رکوعات کی محنت خلفاء بنی امیہ کے عہد میں ٹھکانے لگی اس کے بعد مفسرین نے لپٹنے لپٹنے عہد تالیف میں قرآن وحدیث کے دو سمندروں کو ملا کر مجمع البحرین بنا دیا اور وہ تفاسیر لکھیں کہ قرآن وحدیث کے تطابق کی زحمت امت محمدیہ ﷺ سے اٹھادی۔ اس ک بعد جب اور بھی سہولت کو مد نظر رکھا گیا۔ تو سب سے پہلے شاہ ولی اللہ صاحب مرحوم نے قرآن شریف کا ترجمہ کیا جس کی پاداش میں آپ کو حرمین شریفین میں سر چھپانا پڑا۔ بعد میں جب لوگوں نے اس بدعت کو مفید سمجھا تو خود تراجم میں شروع ہو گئے۔ چنانچہ آج یہ بدعت یہاں تک پھیل گئی ہے۔ اور اس قدر زور پکڑ گئی ہے کہ ہندوستان کے وہابی عموماً اور بعض حضرات معتزلہ خصوصاً اس بات پر زور دے رہے ہیں کہ نماز جمعہ کا خطبہ بھی غیر عربی میں ہونا چاہیے۔ معلوم نہیں کہ چند سالوں بعد اسی جماعت وہابیہ کے جان نشین انہی حدود کے اندر پابند رہیں گے۔ یا ساری عبادات اور ادعیہ کو



بھی غیر عربی میں رائج کر دیں گے۔ بہت ممکن ہے۔ کے انقلاب ترقی سے متاثر ہو کر اب ہی سے غیر عربی میں نماز کی اشاعت کر دیں گے۔ (ص 3-4)۔

ناظرین!

مصنف کی علمی قابلیت سے ہمیں توقع تھی کہ بطریق محصلین بدعت کی جامع اور مانع تعریف کریں گے۔ پھر اس پر آثار مرتب فرمائیں گے لیکن افسوس کہ

خود عطلو و آنچه ما پنداشتیم

المختصر

بحث کو جتنا لمبا کریں کر سکتے ہیں۔ مگر بات صرف اتنی ہے کہ اہل توحید کے دو فقرے ہیں۔ جن پر سارا مدار ہے۔

1- مجلس میلاد زمانہ رسالت و خلافت میں نہ تھی۔ 2- جو کام ان زمانوں میں نہ ہو وہ دینی کام نہیں۔ نتیجہ یہ کہ مجلس میلاد دینی کام نہیں۔ شکر ہے کہ ہمارے مخاطب کو پہلا فقرہ جو زیادہ بحث طلب ہے مسلم ہے۔ ملاحظہ ہو ان کی منقولہ عبارت (از ص 2-3 الفقیہ مذکور) دوسرا فقرہ تو ہر ایک مسلم کو مسلم ہے۔ یہی معنی ہیں اس حدیث کے

من احداثی امرنا بذا مالیس منه فورد (مشکوٰۃ) ”جو کوئی ہمارے دین میں نئی بات پیدا کرے۔ وہ مردود ہے۔“

پندرہ صدی کہ راہ صفا تو ان رفت جز در پے مصطفیٰ

(اہل حدیث 5 اگست 1932ء ص ۱)

مولود شریف کا ثبوت ماشاء اللہ

اہل حدیث پانچ اگست میں ہم نے الفقیہ کے ایک رسالہ کے جواب میں مختصر سا مضمون دوبارہ مولود لکھا تھا ہماری نیت میں تھا کہ آئندہ ریح الاول میں اس کا جواب مفصل دیں گے۔ ان شاء اللہ

اس کے بعد ”الفقیہ“ مورخہ 4 اگست میں ایک مضمون نکلا ہے۔ جسے ہم پہلے کی طرح فیصلہ کن جانتے ہیں۔ قابل مجیب نے اپنے ناظرین کو اہل حدیث سے نفرت دلانے کا کوئی دقیقہ نہیں چھوڑا مثلاً لکھتا ہے۔

”آئے دن وہابیوں کی طرف سے تکفیر و توہین کی تحریرات شائع ہوتی رہتی ہیں۔ کبھی فروعات پر خامہ فرسائی کر کے مشین تکفیر و تلغین سے گولہ باری کی جاتی ہے۔ (الفقیہ 14 اگست 32ء ص 2)

حالانکہ واقعہ یہ ہے کہ یہ سب کچھ انہی لوگوں کی طرف سے ہو رہا ہے۔ جن کا فتویٰ ہے کہ افراد اہل حدیث کے پیچھے اقتداء جائز نہیں۔ کیوں مومن صالح ہیں؟ نہیں مومن ہونا تو وجہ عدم جواز کی نہیں۔ لہذا بدعتی ہیں؟ بدعتی کے پیچھے بھی نماز جائز ہے خاص کر امام ابو حنیفہ کے نزدیک جن کا فتویٰ اس حدیث کے ماتحت ہے۔

صلو خلف کل بروفاجر (شرح فقہ اکبر) (ہر ایک نیک و بد کے پیچھے نماز پڑھا کرو) پھر کیوں جائز نہیں؟ اس کے سوا کیا ہے کہ ان مقتدیان کے نزدیک وہ کافر ہیں۔ برخلاف اس کے اہل



حدیث ابتدائے حنفیہ کے پیچھے اقتداء جائز کئے اور کرتے آئے ہیں۔ پھر بتاؤ تکفیر کس نے کی؟ 5 اکت کے "اہل حدیث" رسالہ میں ہم نے لکھا تھا کہ مصنف رسالہ خود لکھتے ہیں کہ مولود کی رسم نہ زمانہ رسالت میں تھی نہ زمانہ خلافت میں تھی نہ زمانہ امامت میں "تو پھر اس کے بدعت ہونے میں کیا شبہ؟ اس کا جواب مجیب نے جو دیا ہے۔ اس کو بھی ہم فیصلہ کن جان کرنا ضرور تک پہنچاتے ہیں۔

جس امر کی اجمالی تصویر بھی خیر قرون میں نہ ملے وہ بدعت ہے۔ (ص 4 کالم 1) ہم اس تعریف کو صحیح مان کر فاضل مجیب کو مجمل کی تعریف پر توجہ دلاتے ہیں جو یہ ہے۔

### المجل ما اذ حمت فیہ المعانی واشتبہ المرادیۃ اشتباہا لاید رک بنفص العبادۃ بل بالرجوع الی الاستفسار ثم الطلب ثم التامل (نور الانوار ص 19)

یعنی مجمل وہ ہوتا ہے جس کے معنی کثیرہ جمع ہوں۔ اندر امامت ایسی رہ جائے کہ استفسار راز متکلم پھر طلب پھر تامل کے بغیر سمجھ میں نہ آئے۔ "اس تعریف کے بعد آپ مولود کو مجمل صورت قرون ثلاثہ (زمانہ رسالت و زمانہ امامت) میں دکھادیں۔

### نوٹ

واضح رہے کہ مولود متنازعہ یہ ہے۔ "مجلس میں قرآن خوانی۔ نعت خوانی۔ ذکر ولادت۔ ذات رسالت۔ اس میں جزا عظم۔ ذکر ولادت کے وقت بہ نیت تشریف آوری اور آپ ﷺ قیام کرنا۔ اور دست بدستہ سلام و صلوات باہیں الفاظ پڑھنا۔ الصلوٰۃ والسلام علیک یا رسول اللہ

اس مفصل کا مجمل پتہ قرون ثلاثہ میں دکھادیں۔ تو ہم مجیب صاحب کے مشورہ ہوں گے۔ مگر یاد رہے کہ مجمل اس طرح کا ہو جو علماء اصول نے بتایا ہے۔ جن کی عبارت ہم نے اوپر نقل کی ہے۔

### نوٹ۔

مجیب موصوف نے بڑے دعوے سے لکھا ہے۔ کہ مولود کرنا اگر شرک ہے تو کیا فلاں بزرگ مشرک تھے۔ مثلاً علامہ سیوطی۔ شیخ عبدالحق۔ مولانا عبدالحق وغیرہ۔ ہم اس کے جواب میں صرف اتنا عرض کرتے ہیں کہ مولانا اہل علم کا اصول ہے۔

ثبت العرش ثم المنقش (پہلے تخت بناؤ پھر رنگ کرو) پہلے آپ ان بزرگوں کی تحریرات سے مروجہ مولود کا ثبوت تو دکھائیں پھر فتویٰ بھی پڑھیں۔ سنیہ! ہم بطور معاوضہ آپ کے گواہوں میں سے ایک زبردست گواہ مولانا عبدالحق لکھنوی۔ مرحوم کو پیش کرتے ہیں۔ پس آپ انصاف سے سنیے۔ اور داد انصاف دیجئے مولانا موصوف فرماتے ہیں۔

"قیام کرنا جو وقت ذکر ولادت کے کرتے ہیں میرے نزدیک یہ بے اصل ہے۔ اور اولہ شرعیہ سے ثابت نہیں۔ (فتاویٰ لکھنوی۔ جلد اول ص 329 یا چہارم 1314 ہجری) مروجہ مولود سے قیام اگر الگ کر دیا جائے تو باقی جسد بلا روح (مردہ) رہ جائے گا۔ اور اگر قیام کو شامل کیا جائے۔ محض قیام کی نظر سے تو حسب فتویٰ مولانا مرحوم بے ثبوت ہونے سے مجموعہ مولود بدعت ہے۔ اور اگر بہ نیت حاضر و ناظر کیا جائے۔ تو چونکہ ہر جگہ حاضر و ناظر ہونا خدا کی صفت ہے۔ لہذا شرک ہے۔ یہ ہے تفصیل ہمارے اور جملہ اہل حق کے مذہب کی اب آپ کو اختیار ہے جو چاہے صورت اختیار کریں۔ مختصر یہ کہ حسب قاعدہ مناظر پہلے مولود کی حقیقت متضمن اجزاء بیان کریں۔ پھر اس کا حکم بتادیں۔ پھر زمانہ خیر میں اس کی مجمل صورت دکھادیں۔ اگر ایسا نہ کریں گے۔ اور محض غصہ اور رنج کا اظہار کر کے اپنے ناظرین کو بھڑکائیں گے تو لاچار ہم یہ کہنے پر مجبور ہوں گے۔ (2 ستمبر 1932ء)

مدعی چون رگ گردن بجز از دہجدل نیم تصدیق بیانش نہ و تحسینش کن



## مروجہ مجالس میلاد اور جشن میلاد النبی ﷺ پر تبصرہ

مندرجہ بالا عنوان پر ایک مضمون معاصر الفرقان بریلی بابت ماہ ربیع الاخر 1357ھ سہ میں مولوی جمیب احمد صاحب کیرانوی کی طرف سے شائع ہوا ہے۔ چونکہ یہ ایک علمی اور تحقیقی مضمون ہے۔ اور ایک حنفی المذہب کا مرقومہ ہے۔ اس لئے ہم ناظرین اہل حدیث تک اسے پہنچاتے ہیں۔ تاکہ مدعیان حنفیت بھی اس سے خاص کر مستفیض ہوں (مدیر)

اخبار "الامان" دہلی کے میلاد نمبر میں ایک مضمون مجالس نبویہ کے انعقاد پر "محققانہ بحث" کے عنوان سے شائع ہوا ہے۔ جس میں صرف ذاتی تحقیق پر ہی انحصار نہیں کیا گیا بلکہ مخالفین پر طعن بھی موجود ہے۔ لہذا ہم چاہتے ہیں کہ اس تحقیق کی حقیقت ظاہر کر دیں۔ تاکہ فاضل محقق اپنی تحقیق کی غلطی پر توبہ ہو کر حق کی طرف رجوع کریں۔ پس ہم کہتے ہیں کہ

الف۔ اس امر پر دونوں متفق ہیں۔ کہ ان کے میلادی محافل کا وجود نہ رسول اللہ ﷺ کے زمانے میں تھا اور نہ صحابہ رضوان اللہ عنہم اجمعین کے زمانے میں تھا۔ اور نہ تابعین کے زمانے میں اور نہ تبع تابعین کے زمانے میں جن کی خیریت کی شہادت رسول اللہ ﷺ نے دی ہے۔ یہ صرف شراقرآن کی لہجہ ہے۔ جب کہ زمانہ اجتہاد ختم ہو چکا تھا۔ اور کوئی مجتہد باقی نہ رہا تھا۔ صرف مقلد ہی مقلد باقی رہ گئے تھے۔ جن کو اجتہاد کا حق نہ تھا۔ بلکہ ان کا کام صرف مجتہدین کی تقلید تھا۔

ب۔ یہ حقیقت بھی فریقین کے نزدیک مسلم ہے۔ کہ ان مجالس کا موجود کوئی دین دار عالم نہ تھا۔ جس نے آیات وحدیث کے تابع ہو کر ان کا احداث کیا ہو۔ بلکہ وہ ایک دنیا دار بادشاہ تھا۔ جس کو قرآن وحدیث سے کوئی واقفیت نہ تھی۔ اور نہ اس کو ان مسائل کا استنباط کا حق تھا۔

ج۔ یہ حقیقت بھی ناقابل انکار ہے۔ کہ ہر زمانہ میں علماء دو قسم کے ہوتے ہیں۔ ایک دنیا دار دوسرے دین دار دنیا دار دین کو دنیا کی عوض بیچ جیتے ہیں۔ لیکن دین دار ایسا نہیں کرتے۔

د۔ یہ حقیقت بھی ناقابل انکار ہے۔ کہ اختلاف افہام مجتہدین میں بھی ہوتا ہے۔ اور غیر مجتہدین میں بھی اور بعض لوگوں کو نظر سطحی ہوتی ہے۔ اور بعض کی نہایت گہری نظر اور دقیق فہم والے افراد کم ہوتے ہیں۔ اور سطحی نظروالے افراد زیادہ۔ چنانچہ خدا نے امام ابوحنیفہ کو جو نظر دقیق عطا فرمائی تھی۔ وہ دوسرے مجتہدین کے لئے بھی حاصل نہ تھی۔ اس وجہ سے انہوں نے ان کو صاحب رائے کا لقب دیا۔ پس جبکہ مجتہدین میں یہ اختلاف افہام موجود ہے تو غیر مجتہدین میں یہ اختلاف بالاولیٰ ہوگا۔

ہ۔ یہ حقیقت بھی فریقین کے نزدیک مسلم ہے کہ صرف مقلدین کا اجماع بھی حجت نہیں چہ جائیکہ کثرت۔

و۔ یہ حقیقت بھی متفق علیہ ہے۔ کہ اس مسئلہ میں ابتداء ہی سے اختلاف موجود ہے۔ چنانچہ علامہ تاج الدین فاکہانی۔ ابن الحاج مالکی۔ مولانا عبدالرحمن معترلی۔ حنفی۔ مولانا نصیر الدین شافعی۔ مولانا اشرف الدین حنبلی۔ مولانا قاضی شہاب الدین۔ دولت آبادی وغیرہ مانع ہیں۔ اور دوسرے بعض حضرات مجوز

ز۔ یہ حقیقت بھی متفق علیہ ہے۔ کہ مقلد کو بلا ضرورت بلجیہ براہ راست دلائل شرعیہ سے استنباط مسائل کا حق نہیں۔ کیونکہ یہ کام صرف مجتہد کا ہے۔ آگ مقلد کو بھی یہ حق ہو تو وجوب تقلید کے کوئی معنی نہیں۔

جب کہ یہ تمام امور ہمارے اور ان کے درمیان متفق علیہ ہی۔ تو ان سے معاملہ کی حقیقت بالکل واضح ہو جاتی ہے۔ کہ جس بادشاہ نے ان محافل کو احداث کیا ہے۔ اس نے دلائل شرعیہ کی بنا پر اس کو لہجہ نہیں کیا۔ بلکہ اس نے اس مسئلہ میں عیسائیوں کے کرسس ڈے کی نقل ہماری تھی۔ ہم یہ نہیں کہتے کہ اس نے کسی بری نیت سے ایسا کیا تھا۔ کیونکہ ممکن ہے کہ اس کی نیت اچھی ہو۔ لیکن یہ ضرور نہیں کہ جس فعل کی نیت اچھی ہو۔ وہ فعل بھی لہجہ ہو۔ چنانچہ قوم موسیٰ نے بت پرستوں کو بت پرستی کر کے دیکھ کر موسیٰ سے درخواست کی تھی۔ اجعل لنا الہاکما لہم الہیز اور صحابہ کرام رضوان اللہ عنہم اجمعین نے رسول اللہ ﷺ سے درخواست کی تھی کہ اجعل لنا ذات انواط کما لہم ذات انواط اور ظاہر ہے کہ اس بارہ میں اصحاب رضوان اللہ عنہم اجمعین موسیٰ اور اصحاب محمد ﷺ کی نیتیں بری نہ تھیں۔ بلکہ صرف ناواقفی کی وجہ سے ایسی درخواست کی تھی۔ پاس اس بادشاہ نے بھی اپنی ناواقفی کی وجہ سے حضرت عیسیٰ کی ولادت کی خوشی عیسائیوں کو مناتے دیکھ کر خیال کیا کہ ہمارے نبی ﷺ اس کے زیادہ مستحق ہیں۔ کہ ہم ان کی ولادت کی خوشی منائیں۔ اس لئے اس نے یہ محفل



لہجہ کی۔ اس پر بعض خام ذہنیت رکھنے والے علماء نے بادشاہ کی خوش نودی حاصل کرنے کے لئے قرآن و حدیث کی ورق گردانی کی۔ اور جس قدر ان کو اس بدعت کی تائید میں دلائل مل سکے۔ انہوں نے ان کو جمع کر دیا۔ ان دلائل کو دیکھ کر دین دار علماء میں دو فریق ہو گئے۔ ایک وہ جو اہل بصیرت تھے۔ دوسرے وہ وسطی نظر کے لوگ تھے۔ اہل بصیرت نے ان دلائل کی کمزوری کو محسوس کر لیا اور اس سے اختلاف ہو گیا۔ اور اس کے بدعت ہونے کا حکم لگایا۔ وسطی نظر والوں نے اس کو صحیح سمجھ کر ان کے ساتھ موافقت کی اور اسکو بدعت حسنہ قرار دیا۔ اب محقق کا کام یہ ہے کہ فریقین کے دلائل کو پیش نظر رکھ کر انصاف کے ساتھ فیصلہ کرے۔

1- مانعین کی دلیل یہ ہے کہ قرآن رسول اللہ ﷺ پر نازل ہوا۔ حدیث خود رسول اللہ ﷺ کے قول و فعل و تقریر کا نام ہے۔ اگر مجوزین کے وہ دلائل صحیح ہیں۔ جن کو قرآن و حدیث سے پیش کرتے ہیں۔ تو خود رسول اللہ ﷺ نے ان دلائل سے ان مجالس کا استحسان کیوں نہ سمجھا۔ اور نبوت کے تیس برس کے عرصہ میں تیس دفعہ بارہ ربیع الاول کا دن آیا۔ اور کس ڈے کی نظیر بھی آپ کے سامنے موجود تھی۔ مگر باوجود اس کے کہ ایک مرتبہ بھی آپ نے اس کس ڈے کی نقل کا استحسان نہ نہ قولاً بیان فرمایا نہ فعلاً اس کے تیس برس تک خلافت راشدہ کا زمانہ رہا۔ اس زمانے میں بھی مسلمانوں کے سامنے یہ دلائل موجود تھے مگر ان کو بھی توفیق نہ ہوئی کہ اس عیسائیوں کی نقل کا استحسان قرآن و حدیث سے استنباط کرتے۔ اس کے بعد چار سو برس تک مجتہدین کا زمانہ رہا۔ اور اس عرصے میں سینکڑوں بلکہ ہزاروں مجتہدین گزرے۔ اور انہوں نے قرآن و حدیث سے مسائل استنباط کے لئے انتہائی قوت صرف کی۔ مگر باوجود اس کے اس بدعت کا استحسان بھی ان کو نظر نہ آیا۔ اب جب جگہ زمانہ علم ختم ہو گیا۔ اور زمانہ جہل شروع ہوا۔ تو اس زمانہ جہل میں بھی دو سو برس تک اس بدعت کا استحسان کسی کو نظر میں نہ آیا۔ بلکہ اس کا استحسان ایک ایسے شخص کو نظر آیا جس میں کوئی قابلیت نہ تھی اس غیر عالم شخص نے علماء کی رہنمائی کی اور اب ان کو بھی تمام قرآن و حدیث میں یہ بدعت نظر آنے لگی۔ اب ہم آگ علماء مجوزین کے دلائل کی صحت کو تسلیم کر لیں۔ تو اس کا لازمی نتیجہ یہ ہو گا کہ ہم رسول اللہ ﷺ کے زمانے سے لے کر اس بدعت کی لہجہ کے وقت تک تمام علماء امت صحابہ و تابعین و تابع تابعین اور دوسرے مجتہدین وغیرہ۔ مجتہدین کو نعوذ باللہ! 'جاہل اور' انا فہم مان لیں۔ تاکہ اس کے مجوزین کے علمی پوزیشن محفوظ رہ سکے۔ سو ہم نہیں سمجھ سکتے۔ کہ کوئی مسلمان اس کی جرات کر سکے گا۔ مجز مجوزین اور ان کے دوسرے ہمناموں کے۔

2- تمام مقلدین کا اس پر اتفاق ہے۔ کہ دلائل شرعیہ سے براہ راست مسائل کا استنباط کا حق صرف مجتہدین کو ہے۔ اور غیر مجتہدین کو یہ حق نہیں بلکہ ان فرض صرف مجتہدین 1۔ کا اتباع ہے۔ اور جب کہ یہ مسلم ہے تو اب کسی مدعی تقلید کو یہ حق نہیں کہ وہ تقلید آئمہ کو چھوڑ کر براہ راست دلائل شرعیہ سے اس مسئلے کو ثابت کرنے کی کوشش کرے۔ اگر وہ ایسا کرتا ہے تو یہ اس کی انتہائی نافرمانی ہے۔ کیونکہ وہ اتنا بھی نہیں سمجھ سکتا کہ میرے قول اور فعل میں تناقض ہے۔ کیونکہ اس کے دعویٰ تقلید کے معنی یہ ہیں۔ کہ اس میں اجتہادی قابلیت نہیں ہے۔ اور اس بدعت کو دلائل سے ثابت کرنے کے یہ معنی ہیں کہ اس میں اجتہادی قابلیت ہے۔

3- ایسے لوگ تارکین تقلید سے زیادہ قابل الزام ہیں۔ کیونکہ ان کے اجتہاد کا حاصل تو صرف یہ ہے کہ وہ ایک مجتہد فیہ مسئلہ میں ایک مجتہد کے قول کو ترجیح دے لیتے ہیں۔ اور تمام مجتہدین کے خلاف کوئی بدعت لہجہ نہیں کرتے۔ بلکہ بدعت کو نہایت برا جانتے ہیں۔ اور ان کے اجتہادی مسائل میں اگر ایک مجتہد ان کا تخطیہ کرتا ہے۔ تو دوسرا مجتہد ان کی تصویب بھی کرتا ہے۔ اور یہ لوگ اجتہاد کرتے ہیں۔ اور پھر اپنے اجتہاد میں کسی مجتہد کی موافقت بھی نہیں کرتے۔ بلکہ سب سے الگ ایک مسلک اختیار کرتے ہیں۔ اس لئے کسی مجتہد کی تائید ان کو حاصل نہیں ہو سکتی۔ لہذا یہ ان سے زیادہ قابل الزام ہیں۔ اور ان کا دعویٰ تقلید بھی سراسر جھوٹا ہے۔

4- مروجہ مروجہ حال "عید میلاد" میں جو مفسدہ پشترتھے۔ وہ سالہا باقی ہیں۔ اور اس کے علاوہ ان میں دوسرے مفسدہ کا بھی اضافہ ہو گیا ہے۔ جس کی وجہ سے اب وہ علماء بھی اس کو جائز نہیں کہ سکے جو قدیم میلاد کو جائز کہتے تھے۔ مثلاً جلوس نکالنا جو کہ موجودہ یورپ کی تقلید ہے۔ چراغاں کرنا جو کہ دیوالی کی نقالی ہے۔ باجے گا بے جو کہ بالکل حرام ہیں۔ وغیرہ وغیرہ پس اس بارہ میں مجوزین کے قول سے بھی استدلال صحیح نہیں ہو سکتا۔ کیونکہ جس وقت انہوں نے اس کے جواز کا فتویٰ دیا تھا۔ اس وقت وہ مفسدہ اس میں موجود نہ تھے جو آج ہیں۔

5- ان افعال شنیعہ کے اثبات میں قرآن و حدیث میں تحریف کرنی پڑتی ہے۔ جس کا حاصل خدا اور رسول پر بہتان باندھنا ہے۔ جو کہ انتہائی ظلم ہے۔ وَمَنْ أَظْلَمُ مِمَّنِ افترى عَلَى اللَّهِ

یہ وہ مضبوط دلائل ہیں۔ جن سے مانعین تمسک کرتے ہیں۔ ان کی حقیقت اگرچہ اسماعیلی طور پر سطور بالا میں معلوم ہو چکی ہے۔ لیکن ہم اوپر ان تفصیلات بھی گفتگو کرتے ہیں۔



وَإِذَا أَخَذَ اللَّذِيذُ الْيَمِينِ مِنْ لَمَاءِ أَيْمَانِكُمْ مِنْ كِتَابٍ وَحِكْمَةٍ شَمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ ..... ۸۱

سے ان مجالس کے استحسان پر استدلال کیا ہے۔ حالانکہ یہ کلام الہی کی صریح تحریف ہے۔ کیونکہ اس آیت میں ان مجالس کی طرف کوئی اشارہ بھی نہیں اس لئے کہ اس آیت کا حاصل یہ ہے کہ تمام انبیاء سے یہ عہد لیا گیا تھا۔ کہ اگر تمہارے پاس کوئی خدا کا رسول آئے۔ تو تم اس کی تصدیق و تائید کرتی ہوگی اور ظاہر ہے کہ اس مضمون کو جشن میلاد سے کچھ بھی تعلق نہیں۔ فاضل محقق نے اس آیت کے زبل میں طبری سے حضرت علی رضی اللہ تعالیٰ عنہ کی ایک روایت نقل کی ہے۔ جس کا مضمون یہ ہے کہ۔

لم یبعث اللہ نبیا من ادم فمن دون الاخذ علیہ العہد فی محمد صلی اللہ علیہ وسلم لمن بعثت و ہو حی لیومن بہ ولینصرنہ

لیکن اول تو یہ روایت ہی ثابت نہیں۔ کیونکہ اس کا راوی سیف بن عمر وضاح و کذاب اور مہتمم بالذندقہ ہے

قال ابن حبان یروی الموضوعات عن الاشبات قال وقالوا نہ کان یضع الحدیث اتم بالتمدقہ وقال الحاکم اتم بالتمدقہ و ہونی الروایۃ سابقہ وقال ابو حاتم متروک الحدیث

اور بالفرض اگر ثابت ہو تو اس سے فقط اتنا ثابت ہوتا ہے۔ کہ تمام انبیاء سے اس کا عہد لیا گیا تھا کہ اگر محمد رسول اللہ ﷺ تمہارے زمانے میں رسول بنا کر بھیجے جائیں۔ تو ان پر ایمان لانا۔ اور ان کی مدد کرنا لیکن اس مضمون کا بھی عید میلاد سے کوئی تعلق نہیں۔ ہاں اگر روایت میں یہ مضمون ہوتا۔ کہ اگر محمد رسول اللہ ﷺ تمہارے زمانے میں پیدا ہوں۔ تو تم ان کی پیداؤں کی اسی طرح خوشی منانا جس طرح حضرت عیسیٰ کی پیداؤں کی مناتے ہیں۔ تو بے شک ان کا دعائے ثابت ہو جاتا۔ لیکن واقعہ یہ نہیں ہے تو پھر ان کا دعائے کیوں ثابت ہو۔

2- فاضل محقق نے حضرت عیسیٰ کے کے اس قول سے بھی جشن میلاد نبوی پر استدلال کیا ہے۔ **وَسَلَامٌ عَلَیْہِ یَوْمَ وُلِدَ وَ یَوْمَ یُوْتُوْہُ وَ یَوْمَ یُبْعَثُ حَیًّا** ۱۵ لیکن یہ بی سراسر غلط ہے۔ کیونکہ اول تو اس کی مروجہ جشن میلاد سے کوئی تعلق نہیں اور اگر بھی تو اس سے کرسس ڈے کا ثبوت ہوگا۔ نہ کہ عید میلاد النبی ﷺ کا۔ اس لئے ان کو چاہیے کہ عیسائیوں کے ساتھ ہو کر کرسس دے منایا کریں۔ پھر اگر اس سے جشن میلاد کا ثبوت ہوتا تو۔ **وَسَلَامٌ عَلَیْہِ یَوْمَ وُلِدَ وَ یَوْمَ یُوْتُوْہُ وَ یَوْمَ یُبْعَثُ حَیًّا** ۱۵ سے جشن میلاد اور جشن وفات دونوں کا ثبوت ہوتا ہے۔ کیونکہ اس میں یوم ولادت اور یوم وفات کو ایک حیثیت میں رکھا گیا ہے۔ لیکن وہ جشن میلاد مناتے ہیں۔ اور جشن وفات نہیں مناتے۔ اس کی وجہ بجز نصاریٰ کی تقلید کی کوئی اور نہیں معلوم ہوتی۔ غالباً یہی وجہ ہے کہ فاضل محقق نے حضرت عیسیٰ کے قول سے تو استدلال کیا لیکن خود اللہ تعالیٰ کے قول کو نظر انداز کر دیا۔

3- فاضل محقق نے اپنے استدلال میں۔ **لَقَدْ جَاءَ كُرْسُوْنَا نَفْسًا كَوْمَرًا عَلَيْنَا عَلَّمَہَا یُصَلِّیْہَا لَمْ یَمْنَعْنَاہَا وَ قَرَّ جِیْمٌ** ۱۲۸

يَا أَيُّهَا النَّبِيُّ إِنَّا أَرْسَلْنَاكَ شَهِدًا وَ مُبَشِّرًا وَ نَذِيرًا ۴۵

اور۔ **يَوْمَآذَى أَرْسَلْنَا رَسُوْلًا بِالْمَدْيَنَةِ وَ دِيْنِ الْحَقِّ لِيُظْهِرَهُ عَلَى الدِّيْنِ كُلِّهِ وَ لَوْ كَرِهَ الْمُشْرِكُوْنَ** ۳۳

آیت کا ذکر بھی کیا ہے۔ لیکن ان آیات میں بھی نہ ولادت کا ذکر ہے۔ نہ یوم ولادت کا اور نہ جشن میلاد کا بلکہ بعثت اور ارسال کا ذکر ہے۔ جو کہ ولادت کے چالیس سال بعد کا واقعہ ہے پس اگر ان آیات کی بنا پر جشن کا منانا صحیح ہو سکتا ہے تو جشن بعثت منانا چلیے ان آیات کی روشنی میں جشن ولادت منانا کون سے تک ہے۔ اور ہم عرض کر چکے ہیں کہ دراصل ان آیات کو کسی جشن سے کوئی تعلق ہی نہیں اور ان سے جشن میلاد جسمی بدعات کو ثابت کرنا بعض آریہ پنڈتوں کے۔ **كُونُوا قَرَدَةً خَاسِرِينَ** ۱۶

- وغیرہ آیات سے تینا سخاوت کرنے سے بھی زیادہ مضحکہ خیز ہے۔

4- فاضل محقق نے اپنے مدعا پر **وَ اَنَا بِعَمِيْر رَبِّكَ فَخْرٌ** ۱۱

سے بھی استدلال کیا ہے۔ لیکن یہ بھی سراسر جمالت ہے۔ کیونکہ نعمت میں ولادت کی تخصیص نہیں تو پھر جشن میں ولادت کی تخصیص کی سوائے پیروی نصاریٰ کے اور کون وجہ



ہو سکتی ہے۔ پھر اس میں رسول اللہ ﷺ کو حکم ہے۔ کہ تم خدا کی نعمتیں بیان کرو۔ اور ظاہر ہے کہ آپ نے اپنی ولادت کا جشن نہیں منایا اس کی وجہ تو یہ ہوئی کہ اس آیت میں اس جشن کا حکم ہی نہ تھا۔ اور اس سے ایسا سمجھنا خود اہل بدعت کی غلطی ہے۔ یا اس میں حکم تھا۔ مگر رسول اللہ ﷺ نے نعوذ باللہ اس کو نہیں سمجھا۔ یا سمجھ کر اس پر عمل نہیں کیا۔ تو یہ بھی اہل بدعت ہی کہہ سکتے ہیں۔ غرض یہ کہ یہ استدلال بھی سراسر باطل اور مہمل ہے اور اس کی بناء پر معاذ اللہ رسول اللہ ﷺ کی ذات اقدس پر الزام آتا ہے۔

## 5- فاضل محقق نے۔ **قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِمَّا يَجْمَعُونَ** ۵۸

سے بھی استدلال کیا ہے۔ لیکن یہ استدلال بھی غلط ہے۔ کیونکہ اس سے پہلی آیت یہ ہے۔۔ **يَا أَيُّهَا النَّاسُ قَدْ جَاءَ تِلْكَم مَوْعِظَةٌ مِّن رَّبِّكُمْ وَشَفَاءٌ لِّمَا فِي الصُّدُورِ وَهُدًى وَرَحْمَةٌ لِّلْمُؤْمِنِينَ** ۵۷

کی طرف اشارہ ہے۔ جیسا کہ اہل بدعت کا مقصود ہے۔ تب بھی اس سے ان کا مدعا ثابت نہیں ہوتا۔ کیونکہ اس فضل اور رحمت کا اولیٰ تعلق بھی اسی مجنی موعظہ وغیرہ سے ہے کہ نہ کے ولادت سے پھر استدلال بے معنی ہے۔ اور اگر فضل و رحمت کو عام بھی لیا جائے تب بھی ولادت کی تخصیص بے معنی ہے۔ بلکہ ہر ایک فضل و رحمت پر جشن منانا چاہیے،۔ الغرض یہ استدلال بھی ہر پہلو سے باطل اور سراسر جاہلانہ ہے۔ پھر ان لوگوں کی سب سے بڑی غلطی یہ ہے کہ وہ "فلینفرحوا" کے معنی بھی نہیں جانتے۔ فرح کے معنی خوش ہونے کے ہیں جس کا تعلق دل سے ہے جو ایک طبعی کیفیت ہے۔ جو کسی خوش کن واقعہ کے وقت پیدا ہوتی ہے۔ نہ کے خوشی منانے کے جس کا تعلق جشن سے ہے۔ پس "فلینفرحوا" کے معنی یہ ہوں گے۔ کہ ان سے خوش ہونا چاہیے۔ نہ یہ کہ ان کو اس کی خوشی کرنے اور بطور جشن خوشی منانی چاہیے جیسا کہ یہ لوگ سمجھتے ہیں۔ اور اگر اس کے معنی جشن منانے کے ہوں تو ماننا پڑے گا کہ صحابہ کرام رضوان اللہ عنہم اجمعین نے اس پر عمل نہیں کیا۔ پھر یہ بات بھی قابل لہذا ہے۔ کہ اس کے حکم سے عامۃ الناس ہیں نہ کہ خاص المؤمنین۔ جیسا کہ آیت سابقہ سے معلوم ہوتا ہے کہ اس میں عنوان خطاب۔ **يَا أَيُّهَا النَّاسُ** ہے نہ کہ۔ **يَا أَيُّهَا الَّذِينَ آمَنُوا**

اور یہ دلیل اس بات کی کہ فلینفرحوا کے معنی جشن منانے کے نہیں۔ اور نہ سرور قلبی کے ہیں۔ بلکہ اس کے لازمی معنی مراد ہیں۔ یعنی **فلینتقبلوہ بطیب التفسیر** (یعنی اس کو بطیب خاطر قبول کرو) اور اس صورت میں بناء استدلال ہی منہدم ہے۔ اس موقع پر فاضل محقق نے ایک نوٹ دیا ہے۔ اور کہا ہے کہ حضور ﷺ کی ولادت خدا کا سب سے بڑا فضل و رحمت ہے۔ کیونکہ آپ ﷺ کو عطا نے نبوت کمالات نبوت ضرور اس سے بڑھ کر ہے۔ کیونکہ انہی کی وجہ سے ولادت کو شرف حاصل ہوا ہے۔ اگر کہا جاوے کہ ولادت ذریعہ ہے۔ ان کمالات کا اگر ولادت نہ ہو تو وہ کمالات کیسے حاصل ہوتے۔ تو یہ اس سے بھی بڑھ کر جمالت ہوگی۔ کیونکہ ذرائع ہمیشہ مقاصد سے ادنیٰ ہوتے ہیں اور پھر اگر یہ صحیح ہو تو آپ کے والد کی ولادت کو آپ کی ولادت سے افضل ہونا چاہیے۔ کیونکہ وہ ذریعہ ہے آپ ﷺ کی ولادت کا غرض یہ کہ یہ دعویٰ سراسر مظلوم ہے۔ پھر ان کا یہ کہنا کہ اس پر مسرت کا نام عید میلاد ہے یہ بھی غلط ہے۔ کیونکہ مسرت اور چیز ہے اور عید میلاد دوسری شے۔ مسرت کا تعلق دل سے ہے۔ جو کسی خوش کن واقعہ کے وقت طبعی طور پر ہوتی ہے۔ اور عید میلاد جشن ہے۔ پھر ولادت کا تحقیق تو بروقت ہے۔ اس لئے بروقت جشن کرنا چاہیے۔ اور خاص دن میں خوشی منانے کے معنی سوائے تقلید نصاریٰ کے اور کچھ نہیں ہو سکتے۔

6- فاضل محقق نے **"ذکرہم بآئیم اللہ"** سے بھی استدلال کیا ہے۔ اور کہا ہے کہ خدا کے دنوں میں حضور ﷺ کی ولادت کا دن عظیم المرتبت ہے۔ اس کی یاد دانا مسلمانوں کے لئے ضروری ہو اس سے فاضل محقق کی فضیلت اور ادعائے تحقیق کا بھانڈا اچھی طرح پھوٹ جاتا ہے۔ اولاً اس لیے کہ یہ حکم حضرت موسیٰ کو دیا گیا تھا۔ اب دیکھنا یہ ہے کہ انھوں نے اس پر کس طرح عمل کیا کیا ان کو اپنی ولادت کا دن یاد دلایا۔ اور ان کو اس دن جشن منانے کی ہدایت کی یا ان کو حضرت ابراہیمؑ و حضرت نوحؑ وغیرہ کی ولادت کے دن یاد دلانے۔ اور ان پر جشن منانے کی تعلیم دی اگر نہیں تو جو معنی اس کے وقت نہ تھے۔ اب وہ معنی اس کے کیسے ہو گئے پھر آیت کا مطلب یہ تھا کہ اپنی قوم کو وہ واقعات سنا کر جو نافرمان قوموں کو پیش آئے ہیں۔ ان کو نافرمانی سے روکو اور اطاعت پر آمادہ کرو۔ اس کے یہ معنی نہیں کہ ان کو خدا کے دن یاد دلانے۔ کیونکہ یہ ترجمہ ذکر ہم ایام اللہ کا ہے۔ نہ کہ ذکر ہم بآئیم اللہ کا اور ان دونوں میں جو فرق ہے۔ وہ ایک معمولی استعداد کے طالب علم پر مخفی نہیں چہ جانکہ ایک فاضل محقق پر اور اگر یہ بھی ہو تو اس میں بڑے اور چھوٹے کی کوئی قید نہیں لہذا ہر روز ہر کام کے لئے جشن منانا چاہیے۔ غرض یہ کہ یہ استدلال بھی سراسر سفسطہ ہے۔

## 7- فاضل محقق نے۔ **وَرَفَعْنَا لَكَ ذِكْرَكَ** ۷

سے بھی استدلال کیا ہے۔ اور کہا ہے کہ جب احکم الحاکمین حضور ﷺ کے ذکر کو بلند فرمادیں تو ہمارا بھی فرض ہے کہ حضور ﷺ کا ذکر کریں کیلئے ہیں اس تحقیق کے؟ یہ مسلم



ہے کہ اللہ تعالیٰ نے آپ ﷺ کا ذکر بلند کیا ہے۔ اور اس کے لئے خاص طریقوں کی تعلیم کی لیکن اس سے یہ کب لازم آیا کہ ہم جس طرح چاہیں آپ کا ذکر کریں۔ اور اگر خود رسول اللہ ﷺ بھی اس کو منع فرمائیں تو ہم ان کی بھی نہ مانتے اور جب یہ لازم نہیں تو پھر عید میلاد کا اس سے ثبوت کیسے ہوا؟

## 8- فاضل محقق نے۔ وَالشَّحِي ۱ وَاللَّيْلِ إِذَا سَجَى ۲

سے بھی استدلال کیا ہے۔ اور کہا ہے کہ علماء نے صحیحی سے مراد ولادت اور لیل سے مراد شب ولادت ہی کو لیا ہے۔ لیکن اول تو یہ بیان سراسر غلط ہے۔ علماء کرام کو تو ایسی لغو باتوں کا خطرہ بھی نہیں گزرتا یہ تو صرف جاہلوں کی لہجہ ہے۔ اور نہ قرآن میں یہ معنی مراد ہو سکتے ہیں۔ اس لئے کہ صحیحی کے معنی ولادت نہ لغت میں ہیں نہ عرف میں اور اگر استعاذہ کیا جائے۔ تو اہول تو یہ استعاذہ صحیح نہیں ہے۔ اور اگر ہو بھی تو وہ مجاز ہے اور مجاز کے لئے قرینہ کی ضرورت ہے۔ اور یہاں کوئی قرینہ اس کا نہیں اس طرح لیل سے شب ولادت مراد ہونے پر بھی کوئی قرینہ نہیں بلکہ آگے۔؛؛ اذا سَجَى 'صاف اس کے خلاف شہادت دے رہا ہے۔ کیونکہ اذا مستقبل کے لئے آتا ہے۔ اور شب ولادت مدت ہونی گزر چکی تھی پس ایسا دعویٰ ضرور ایک گونہ تحریف ہوگا۔ اور اس تحریف کے بعد کبھی یہ بدعت ثابت نہیں ہو سکتی۔ کیونکہ اس سے زیادہ سے زیادہ یہ ثابت ہو کہ اللہ تعالیٰ نے آپ کی ولادت اور شب ولادت کی قسم کھائی ہے۔ سو اس سے یہ کب ثابت ہو کہ اس دن پر جشن منانا جائز ہو۔ آپ قرآن پڑھیے اور دیکھئے کہ قرآن میں اللہ تعالیٰ نے ہر ولد اور مولود کی قسم کھائی ہے۔ چنانچہ فرمایا ہے۔ **وَاللَّهِ وَاللَّهِ ۳ لَقَدْ خَلَقْنَا الْإِنْسَانَ فِي كَبَدٍ ۴**

اور اس کے علاوہ اور بہت سی چیزوں کی قسمیں کھائیں ہیں۔ مثلاً چاند سورج التین زیتون وغیرہ۔ تو کیا ان سب کا جشن منانا جائز ہوگا۔ حد ہے اس لغویت کی آپ انصاف فرمادیں کہ ایسے لوگوں کو کوئی زبی علم کس طرح قابل خطاب سمجھ سکتا ہے اور ان کی مہملات و خرافات کے جواب میں وقت ضائع کرنا کیونکہ گوارہ ہو سکتا ہے۔ جن کی گفتگو کا کوئی اصول ہی نہیں اور وہ اس لئے ایک دلوانے کی بڑ سے زیادہ وقعت نہیں رکھتی۔ خیر یہ تو دلائل قرآنی تھے اب دلائل حدیثیہ کی حالت معلوم فرمائے۔ اس سلسلہ میں اول نمبر یہ حدیث پیش کی گئی ہے۔

"انبر کم باول امری دعوة ابراہیم وبشارة عیسی وروایا امی التی راتھا حین وضعتی قد خرج منها نور اضاء لہا منہ قصور الشام"

ناظرین غور فرمائیں! اس روایت کا جشن میلاد سے کیا تعلق اگر آپ نے کسی موقع پر کسی سلسلہ گفتگو میں یہ تذکرہ فرمایا کہ میں ابراہیم کا دعا کا تہیہ اور عیسیٰ کی بشارت کا مصداق اور اپنی ماں کی خواب کی تعبیر ہوں۔ تو اس کے یہ معنی کب ہونے کہ تم ہر سال عیسائیوں کی تقلید میں میری ولادت کا جشن منایا کرو۔ قرآن میں موسیٰ کی ولادت عیسیٰ کی ولادت یحییٰ کی ولادت اور مریم کی ولادت بلکہ جن وانس آسمان وزمین وغیرہ کی پیدائش کے تذکرے موجود ہیں۔ تو کیا مسلمانوں نے ان کی ولادت اور پیدائش کے جشن منائے۔؟ اگر نہیں تو آپ ﷺ کے اتنا فرماہینے سے میلاد کا جواز کہاں سے ثابت ہو گیا۔ افسوس ہے کہ اس گروہ کو علم میں مال استعداد تو کجا غالباً اس سے معمولی مناسبت بھی نہیں اگر ان کے ان دلائل کو کسی غیر مسلم کے سامنے رکھ دیا جائے تو ہو بھی یہی کہے گا۔ کہ ان سے زیادہ غیر معمولی کوئی نہ ہوگا۔ پھر کس قدر افسوس کی بات ہے کہ اس حالت میں یہ لوگ اجتہاد کے مدعی ہیں۔ اور اس کے ساتھ ان کا یہ دعویٰ ہے کہ وہ پکے مقلد ہیں۔ (ضدان لا یجتمعا)

دوسرے نمبر پر حضرت عائشہ صدیقہ رضی اللہ عنہا کی حدیث سے استدلال کیا ہے کہ کان رسول اللہ صلی اللہ علیہ وسلم یعض بحسان بن ثابت فبرانی المسجد

لیکن یہ استدلال بھی سراسر مغالطہ ہے۔ کیونکہ نہ اس میں ولادت کا ذکر ہے نہ یوم ولادت کا بلکہ اس کا مطلب صرف اتنا ہے کہ جس طرح کفار اسلام کا مقابلہ تلوار سے کرتے تھے اور مسلمان اس کا جواب تلوار سے دیتے۔ یوں ہی جب کفار رسول اللہ ﷺ کی جو میں قصیدے لکھتے تھے۔ تو وہ ان کا جواب قصائد کی صورت میں دیتے تھے۔ اور اس جہاد لسانی کو زیادہ تر حسان بن ثابت انجام دیتے تھے اور ان کی خاطر مسجد میں حضور ﷺ فبر رکھوا دیتے تھے اس کو جشن میلاد سے کیا تعلق ہے۔؟ تیسرے نمبر پر حضرات صحابہ رضوان اللہ عنہم اجمعین کے ذکر رسول ﷺ سے استدلال کیا ہے لیکن جب تک اس میں ذکر نوعیت نہ معلوم ہو۔ اور یہ نہ معلوم ہو کہ اس مروج میلاد جشن کے طریقے پر ہوتا تھا۔ اس وقت اس سے استدلال سراسر جہات ہے۔ اور یہ ثابت ہونا محال ہے۔ چوتھے نمبر پر مجلس اس ذکر اللہ یملاکہ کے حضور سے استدلال کیا ہے۔ لیکن اس میں اس بدعت کا کچھ پتہ وہ نقصان نہیں بلکہ اس میں ذکر اللہ کا بیان ہے۔ لہذا یہ استدلال بھی محض سفاہت اور حماقت پر مبنی ہے۔ یہ دلائل حدیثیہ تھے۔ جن سے معلوم ہو گیا کہ ان لوگوں کے پاس تنکے کا سہارا بھی نہیں۔ اس کے بعد فاضل محقق نے تعین تاریخ پر بحث کی ہے۔ اور اس میں بھی اپنی قابلیت کے کرشمے دکھلائے ہیں۔ اگر اللہ تعالیٰ نے کسی کام کے لئے کوئی وقت مقرر فرمایا ہے۔ تو اس کی وجہ یہ ہے کہ وہ اس کی



مصلحت کو جانتا ہے۔ اگر رسول اللہ ﷺ نے کسی کام کے لئے کوئی وقت مقرر فرمایا ہے تو وہ اگر تشریح کی قسم سے ہے۔ تو وہ بھی اللہ تعالیٰ کا ہی مقرر کردہ ہے۔ اور اگر وہ تشریح کے قبیل سے نہیں تو وہ محل بحث ہی نہیں۔ جیسا کہ آپ ﷺ کا ان عورتوں کو وقت دینا جنہوں نے آپ سے وعظ کی درخواست کی تھی۔ رہے وہ علماء جنہوں نے اس بناء پر معمولات کے لئے اوقات کی تعیین کی کہ ان اوقات اور تاریخوں میں خدا کی رحمتوں کا نزول ہوتا ہے۔ سوان کا یہ فعل اس لئے حجت نہیں کہ یہ تعیین بلاد دلیل شرعی ہے۔ کیونکہ اگر ایسا ہوتا تو رسول اللہ ﷺ اور حق تعالیٰ اس کے زیادہ مستحق تھے۔ کہ وہ ان کے لئے ان اوقات کو جو با یا استجابا معین کرتے۔ کیونکہ ان کو ان اوقات کا بھی علم ہے۔ اور ان کاموں کا بھی اور ان کے درمیان مناسبت کا بھی برخلاف علماء کے کہ ان کو ان میں سے کسی بات کا بھی یقینی علم نہیں۔

پس ان کی تعیین کو تعیین شارح پر قیاس کرنا قیاس الجہل علی العلم والادنی علی الاعلیٰ ہے۔ جو کہ بالاجماع باطل ہے۔ یہی وجہ ہے کہ مقلدین کو قیاس اور اجتہاد سے روکا گیا تھا۔ مگر افسوس کے وہ باز نہ آئے۔ اور اس وجہ سے دین میں بے انتہا مفساد پیدا ہو گئے۔ اس کے بعد فاضل محقق نے بعض علماء کے فتاویٰ نقل کئے ہیں۔ سواول تو اس فتاویٰ کی بناء معلوم ہو چکی ہے اور معلوم ہو گیا ہے کہ ان کے پاس اس کی کوئی کمزور دلیل بھی نہیں۔ پھر اس کے مقابل ہم دوسرے علماء کے فتاویٰ پیش کرتے ہیں۔ جو ان کے علم و فہم اور دین کی کسی بات میں بھی کم نہیں بلکہ ان سے بڑے ہوتے ہیں تو یہ فتاویٰ بھی بے سود ہیں۔ پس ثابت ہوا کہ اس باب میں ان مولوی مفتی صاحب کے پاس کوئی بھی حجت صحیحہ نہیں۔

یہ مسلم ہے کہ جس طرح انبیاء کی مساعی سے دنیا سے کفر و ضلالت کا خاتمہ نہیں ہوا اور جن گمراہوں کی قسمت میں ہدایت سے محرومی مقدر تھی۔ وہ اب بھی گمراہ ہی رہے ہوں ہی ان کے جانشینوں کی مساعی جمیل سے دنیا میں شرک و بدعت اتباع یہود و نصاریٰ وغیرہ کا خاتمہ نہیں ہو سکتا۔ اور جن کی قسمت میں محرومی مقدر ہے وہ ہدایت پر نہیں آسکتے۔ لیکن یہ ان کے لئے فخر کی بات نہیں کیونکہ اس کا نتیجہ ان کو مرنے کے بعد معلوم ہو جائے گا۔

### بوقت صبح شو و سمجھ روز معلومت کہ باکہ باختہ عشق و رشب و سمجھ

امید ہے کہ فاضل محقق اور ان کے ہم خیال دوسرے افراد اگر علم و فہم کا کچھ حصہ رکھتے ہیں۔ تو ہماری اس تحریر سے فائدہ اٹھائیں گے۔ اور اگر ان کو ان چیزوں سے حصہ نہیں ملا ہے۔ تو تقلید باطل کو چھوڑ کر مسلک احتیاط کو اختیار کریں گے۔ اور اگر دین مقصود ہی نہیں تو اس کا کوئی علاج ہی نہیں۔ **وَالسَّلَامُ عَلٰی مَنْ اَشْرَحَ النُّوْمِ ۴۷** (الفرقان بریلی 30 صفر 1358ھ)

### استفتاء

کیا فرماتے ہیں علماء دین و مقتیان شرع متین اس مسئلے میں کہ ماہ محرم میں دسویں تاریخ کا اور ماہ ربیع الاول میں بارہویں تاریخ کی عظمت کا ثبوت حدیث و قرآن و صحابہ رضوان اللہ عنہم اجمعین تابعین و تبع تابعین آئمہ اربعہ محدثین میں سے ہے یا نہیں؟

2- ماہ ربیع الاول کی بارہ تاریخ اور محرم کی دسویں تاریخ کو تمام دن کا رو بار بند کرنا اور اس کی عظمت سمجھنا اور اس دن محفل میلاد کرنا کیا وقعت رکھتا ہے۔ اس دن کی عظمت اور محفل میلاد کرنے کا ثبوت قرآن و حدیث صحابہ تابعین آئمہ محدثین میں سے ہے یا نہیں؟

3- ماہ ربیع الاول میں شریعت مطہرہ سے محفل میلاد کرنے کا ثبوت ہے یا نہیں؟ فقط

الجواب۔ دنیا کا کاروبار بند کرنا مسلمانوں کے لئے بغرض اظہار غم عاشورہ کے روز بھی شرعاً اولہ شرعیہ اربعہ میں سے کسی ایک دلیل سے بھی ثابت نہیں اس بندش پر بارہویں ربیع الاول کی بندش قیاس کرنا صحیح ہو سکتا ہے۔ خلفاء راشدین و آئمہ مجتہدین و سلف صالحین کے زمانے میں اس بارہ تاریخ کو دنیا کے کاروبار بند رکھنا ثابت نہیں۔ اور اسی طرح محفل میلاد کا منعقد کرنا بھی اس مروج طور پر ثابت نہیں اور شرعاً کسی میت پر تین روز سے زائد صدمہ کا اظہار کرنا جائز نہیں ماسوا بیوہ عورت کے کہ اس کے لئے چار مہینے دس دن مقرر ہیں۔ کہ ان ایام میں زینت و آرائش نہ کرے۔ لیکن دنیاوی ضروری کام کے ترک کر دینے کا حکم شرعی اس کے لئے بھی نہیں۔ تو آپ ﷺ کے وصال کی بارہویں تاریخ کے روز اگر اس



زمانے میں دنیاوی روزگار و بازار کا بند کر دیا جانا جاری کر دیا جائے گا۔ تو چند سال کے بعد عوام الناس اس حکم کو شرعی و ضروری ٹھرانے کی وجہ سے گناہگار گمراہ ہوں گے اور ایسا کام جو ذریعہ معصیت کا ہوتا ہے۔ تو وہ بھی ناجائز اور گناہ ہو جاتا ہے۔ (اجابہ و کتبہ جیب المرسلین عینی عنہ نائب مفتی مدرسہ امینیہ دہلی (حنفی)

الجواب صحیح۔ مولوی محمد موسیٰ خان۔ مدرسہ حسینیہ۔ دہلی۔ الجواب صحیح محمد اسحاق محلہ گرھیا دہلی۔ الجواب صحیح۔ ابو یحییٰ عبداللطیف اہل حدیث صدر دہلی۔ بغرض اظہار غم کاروبار بند کرنا۔ ایک دنیاوی رسم ہے۔ نثر کا اس کا ثبوت نہیں ہے۔ اور اظہار عظمت کے واسطے بھی کاروبار بند کرنے کا شرح شریف سے بالکل ثبوت نہیں۔ محمد شفیع مدرس مدرسہ عبدالرب حنفی دہلی۔ جواب صحیح ہے۔ بے شک اس روزگار و بازار بند کرنا کوئی شرعی حکم نہیں ہے اس کو شرعی حیثیت سے دے کر تعطیل جاری کرنا ایک ایجاد و حادثہ فی الدین ہوگا۔ محمد کفایت اللہ۔ حنفی صدر جمعہ علماء ہند دہلی۔ اصل جواب اور بعد کی تصدیقات از روئے اولہ شرعیہ صحیح ہیں۔ بندہ محمد میاں۔ مدرسہ حسین بخش حنفی دہلی۔ مروجہ میلاد ساتویں صدی کی بدعت اور اس دن کاروبار بند کرنا پچودھویں صدی کی بدعت ہے۔ بدعتی خدا اور رسول ﷺ کے دشمن ہیں۔ اس دن دوکانیں بند کرنے والے دنیاوی نقصان کے ساتھ ساتھ اخروی نقصان بھی کرتے ہیں۔ مسلمانوں کو مل جل کر اس بدعت کو اتھا دینا چاہیے۔ واللہ الموفق۔ محمد اڈیٹر محمدی دہلی۔ الجواب صحیح۔ مولوی احمد اللہ شیخ الحدیث دہلی۔ الجواب صحیح مولوی عبدالسلام مدرس مدرسہ حاجی علی جان دہلی اہل حدیث۔ الجواب صحیح۔ مولوی محمد یونس۔ مدرس مدرسہ حضرت میاں صاحب پھانک جہش خان دہلی اہل حدیث الجواب صحیح مولوی ابوالفضل عبدالرحمن دہلی اہل حدیث۔ (اخبار اہل حدیث 19 ربیع الاول 1357ھ ص ۸)

1- ساری نیکیوں کا تیغ یوم بعثت یعنی وہ دن ہے جس میں حضور ﷺ کو رسالت ملی جس کو آپ لوگ جانتے بھی نہیں (مولف) 2- قدیم الایام سے نہیں بلکہ چند ایام سے (مولف)

3- کتب اصول فقہ کی تصریحات آپ کی تائید کرتی ہیں۔ توضیح میں ہے۔ دلیل المقدمان یقرزل ہذا ما ادا دی الیہ راء ابی حنیفہ و کما ادا دی الیہ راء ابی حنیفہ فہو عندی الصحیح نیز اصول کی بلند پایہ کتب مسلم الثبوت میں مرقوم ہے۔ اما المقلد مستندہ قول مجتہد اسی طرح دیگر کتب اصول میں بھی تصریحات ملتی ہیں۔ افراد اہل حدیث جب سنتے ہیں۔ کہ بعض علمائے مقلدین فتویٰ دیتے ہیں کہ غیر مقلد کے پیچھے اقتداء جائز نہیں تو وہ اس بناء پر سوال کرتے ہیں۔ کہ اس فتوے کی دلیل آئمہ مجتہدین کے قول سے دکھائیے۔ کیونکہ مقلد کو حق نہیں ہے کہ وہ بغیر قول امام کے فتویٰ دے۔ تو اس کے جواب میں وہ خاموش ہو جاتے ہیں۔ چونکہ یہ اصول امر بالتقلید کا مسلہ ہے۔ اس لئے اس سے انحراف نہیں کرنا چاہیے۔ بلکہ یہ کتا بے جاہ نہ ہوگا کہ اس انحراف کرنے والے کو دائرہ تقلید سے باہر سمجھنا چاہیے۔ (اہل حدیث)

ہذا ما عندی واللہ اعلم بالصواب

## فتاویٰ ثنائیہ امر تسری

جلد 01 ص 109-143

محدث فتویٰ